
Vil 
ಅಧ್ಯಕ್ಷರ ಮಾತು 


ಕನ್ನಡಿಗರ ಪ್ರಾತಿನಿಧಿಕ ಸಂಸ್ಥೆಯಾದ ಕನ್ನಡ ಸಾಹಿತ್ಯ ಪರಿಷತ್ತು 
ಶತಮಾನೋತ್ಸವವನ್ನು ಆಚರಿಸಿಕೊಳ್ಳುತ್ತಿರುವುದು ಹೆಮ್ಮೆಯ ವಿಷಯ. ನಾಡು, 
ನುಡಿ, ಸಾಹಿತ್ಯಕ್ಕೆ ಪ್ರೇರಕಶಕ್ತಿಯಾಗಿ ಹಾಗೂ ಪೋಷಕವಾಗಿ ದುಡಿಯುತ್ತಿರುವ 
ಕನ್ನಡ ಸಾಹಿತ್ಯ ಪರಿಷತ್ತು ೫-೫-೧೯೧೫ರಂದು ಅಂದಿನ ಮೈಸೂರು 
ಮಹಾರಾಜರಾದ ನಾಲ್ವಡಿ ಕೃಷ್ಣರಾಜ ಒಡೆಯರು ಹಾಗೂ ದಿವಾನ್‌ರಾಗಿದ್ದ 
ಸರ್‌.ಎಂ. ವಿಶ್ವೇಶ್ವರಯ್ಯನವರ ಪ್ರಯತ್ನದ ಫಲವಾಗಿ ಸಂಸ್ಥಾಪನೆಗೊಂಡಿತು. 
ಈವರೆಗೆ ೨೪ ಜನ ಅಧ್ಯಕ್ಷರು ಪರಿಷತ್ತಿನ ಸೇವೆ ಸಲ್ಲಿಸಿದ್ದಾರೆ. ೮೧ ಅಖಿಲ 
ಭಾರತ ಸಾಹಿತ್ಯ ಸಮ್ಮೇಳನಗಳ ಅಧ್ಯಕ್ಷತೆಯನ್ನು ೭೯ ಜನ ಮಹಾನ್‌ ಲೇಖಕರು 
ಅಲಂಕರಿಸಿದ್ದಾರೆ. ೮೩ ಜನ ಸದಸ್ಯರಿಂದ ಆರಂಭಗೊಂಡ ಪರಿಷತ್ತಿನ ಇಂದಿನ 
ಸದಸ್ಯರ ಸಂಖ್ಯೆ ೨,೦೨,೦೦೦. ಪರಿಷತ್ತಿನ ಪ್ರಕಟಣೆಗಳ ಸಂಖ್ಯೆ ೧೪.೨೪. 
ಕೇವಲ ಅಂಕಿಸಂಖ್ಯೆಯ ದೃಷ್ಟಿಯಿ೦ದಲೇ ಕನ್ನಡ ಸಾಹಿತ್ಯ ಪರಿಷತ್ತಿನ ಸಾಧನೆ 
ಅನನ್ಯವಾದುದು; ಇನ್ನು ಕನ್ನಡ ಸಾರಸ್ವತ ಲೋಕಕ್ಕೆ ನೀಡಿದ ಕೊಡುಗೆಯಂತೂ 
ಅವಿಸ್ಮರಣೀಯವಾದುದು. 


ಈ ಹಿನ್ನೆಲೆಯಲ್ಲಿ ಕನ್ನಡ ಸಾಹಿತ್ಯ ಪರಿಷತ್ತಿನ ಶತಮಾನೋತ್ಸವದ ಅಂಗವಾಗಿ 
ಕೆಲವೊಂದು ಮಹತ್ವದ ಯೋಜನೆಗಳನ್ನು ಪರಿಷತ್ತು ಕೈಗೊಂಡಿರುತ್ತದೆ. 
ಮೊದಲನೆಯದಾಗಿ, ಎರಡು ಶತಮಾನಗಳಿಗೂ ಮೀರಿದ ಅವಧಿಯ ಆಧುನಿಕ 
ಕನ್ನಡ ಸಾಹಿತ್ಯ ಚರಿತ್ರೆಗಳ ರಚನೆ ಹಾಗೂ ಪ್ರಕಟಣೆ. ಈ ೧೭ ಸಂಪುಟಗಳ 
ರಚನೆಯ ಕಾರ್ಯದಲ್ಲಿ ಈಗಾಗಲೇ ಪರಿಣತ ಸಂಪಾದಕರು ಹಾಗೂ ನೂರಾರು 
ಲೇಖಕರು ಕ್ರಿಯಾಶೀಲರಾಗಿದ್ದಾರೆ. ಎರಡನೆಯದಾಗಿ, ಪರಿಷತ್ತಿನ ನೂರರ ಸಂಭ್ರಮಕ್ಕೆ 
ಕಿರೀಟಪ್ರಾಯವಾಗಿ ಕನ್ನಡದ ನೂರು ಮೌಲಿಕ ಗ್ರಂಥಗಳ ಮುದ್ರಣ. ಜೊತೆಗೆ, 
ಪರಿಷತ್ತಿನ ನೂರು ವರ್ಷಗಳ ಇತಿಹಾಸವನ್ನು ದಾಖಲಿಸುವ ನೆನಪಿನ ಸಂಪುಟದ 
ಪ್ರಕಟಣೆ. 


“ಕನ್ನಡ ಸಾಹಿತ್ಯ ಪರಿಷತ್ತು ಶತಮಾನ : ಕೃತಿ ನೂರು' ಎಂಬ ಯೋಜನೆಯಡಿ 
ಪುಸ್ತಕಗಳ ಆಯ್ಕೆಗೆ ಪರಿಣತರ ಸಮಿತಿಯನ್ನು ರಚಿಸಲಾಯಿತು. ಈ ಆಯ್ಕೆ 
ಸಮಿತಿಯು ನೂರು ಪುಸ್ತಕಗಳನ್ನು ಆಯ್ಕೆಮಾಡಿ ಕೊಟ್ಟಿರುತ್ತದೆ. ಕನ್ನಡ ಸಾಹಿತ್ಯದ 
ವಿವಿಧ ಘಟ್ಟಗಳು, ಚಳುವಳಿಗಳು ಹಾಗೂ ವಿವಿಧ ಸಾಹಿತ್ಯಿಕ ಸಂವೇದನೆಗಳನ್ನು 
ಆಯ್ಕೆ ಸಮಿತಿಯು ಗಮನದಲ್ಲಿರಿಸಿಕೊಂಡು ನೂರು ಪುಸ್ತಕಗಳನ್ನು ಆಯ್ಕ 
ಮಾಡಿರುತ್ತದೆ. ಇದರಲ್ಲಿ ಸಾಹಿತ್ಯದ ಎಲ್ಲ ಪ್ರಕಾರಗಳಿಗೂ ಪ್ರಾತಿನಿಧ್ಯವಿರುವಂತೆ 
ಸಹ ನೋಡಿಕೊಳ್ಳಲಾಗಿದೆ. ಪ್ರತಿಭೆ, ಪ್ರಾದೇಶಿಕತೆ ಹಾಗೂ ಸಾಮಾಜಿಕ ನ್ಯಾಯಗಳನ್ನು 


Viii 

ಪರಿಗಣಿಸಲಾಗಿದೆ. ಈಗಾಗಲೇ ಸಮಗ್ರವಾಗಿ ಲಭ್ಯವಿರುವ ಹಾಗೂ ಮತ್ತೆ ಮತ್ತೆ 
ಪುನರ್‌ಮುದ್ರಿತವಾಗಿರುವ ಕೃತಿಗಳಿಗೆ ಆದ್ಯತೆ ಜಾ ಲ್ಲವಾಗಿದ್ದರೂ, ಒಟ್ಟಾರೆ. ಕನ್ನಡ 
ಸಾಹಿತ್ಯಕ್ಕೆ ಮಹತ್ವದ ಕೊಡುಗೆ ನೀಡಿರುವ ಲೇಖಕರನ್ನು ಬಹುಮಟ್ಟಗೆ 
ಉಳಿಸಿಕೊಳ್ಳಲಾಗಿದೆ. ಇಂಥ ಮಹತ್ವದ ಪುಸ್ತಕಗಳ ಪಟ್ಟಿಯನ್ನು 'ಸಿದ್ಧಪಡಿಸಿಕೊಟ್ಟ 
ಆಯ್ಕೆ ಸಮಿತಿ ಸದಸ್ಯ ರಾದ ಡಾ. ಸಿದ್ಧಲಿಂಗಯ್ಯ ಜಿ. ಅಶ್ವತ್ಥನಾರಾಯಣ, 
ಡಾ. ಶ್ಯಾಮಸುಂದರ ಬಿದರಕುಂದಿ. | dese. ಹತಗುಂದಿ, 
ಡಾ. ತಾರಿಣಿ ಶುಭದಾಯಿನಿ ಹಾಗೂ ಡಾ. ಮಾಧವ ಪೆರಾಜೆ ಅವರಿಗೆ ನನ್ನ 
ಕೃತ ಜ್ವತೆಗಳು. 

ಈ ನೂರು ಕೃತಿಗಳನ್ನು ಏಕ ಚೌಕಟ್ಟಿನಲ್ಲಿ, ಆದರೆ ವಿವಿಧ ಕಲಾವಿನ್ಯಾಸಗಳಲ್ಲಿ 
ಮುದ್ರಿಸಲು ಸಹ ಯೋಜಿಸಲಾಗಿದೆ. ಸಾಧ್ಯವಾದ ಮಟ್ಟಿಗೂ ಒಟ್ಟಾರೆ ಗುಣಮಟ್ಟದಲ್ಲಿ 
ಏಕರೂಪತೆಯನ್ನು ಉಳಿಸಿಕೊಳ್ಳಲು ಪ್ರಯತ್ನಿಸಲಾಗಿದೆ. 

ಪರಿಷತ್ತಿನ ಈ ಯೋಜನೆಯಡಿ ತಮ್ಮ ಕೃತಿಯನ್ನು ಪುನರ್‌ಮುದ್ರಿಸಲು 
ಅನುಮತಿಗಾಗಿ ಶ್ರೀ ಚೆನ್ನವೀರ ಕಣವಿ ಅವರನ್ನು ಕೋರಿದಾಗ, ಪರಿಷತ್ತಿನ ಮೇಲಿನ 
ಗೌರವದಿಂದಾಗಿ ಅವರು ತಮ್ಮ ಒಪ್ಪಿಗೆಯನ್ನು ನೀಡಿ ಹೃತ್ಪೂರ್ವಕವಾಗಿ 
ಸಹಕರಿಸಿದ್ದಾರೆ. ಅವರಿಗೆ ನನ್ನ ಗೌರವಪೂರ್ವಕ ಕೃತಜ್ಞತೆಗಳು. 


ಈ ಮೊದಲ ಕಂತಿನ ಹುಸ ಸ್ತಕಗಳನ್ನು ಅಂದವಾಗಿ ಮುದಿಸಿ ಸಿಕೊಟ್ಟ 
ಮೆ॥ ಓಂಕಾರ್‌ ಆಫ್‌ಸೆಟ್‌ ಪ್ರಿಂಟರ್ಸ್‌ ಅವರಿಗೆ ನನ್ನ ಕೃತಜ್ಞತೆಗಳು. 


ದಿನಾಂಕ : ೫.೫.೨೦೧೪ ಪುಂಡಲೀಕ ಹಾಲಂಬಿ 


IX 
ಅರಿಕೆ 
(ಪ್ರಥಮ ಅವ ತ್ರಿ) 


ನನ್ನ ಕಾವ್ಯ ರಚನೆಯ ಪ್ರಾರಂಭದಿ೦ದಲೂ ಸುನೀತ (ಸಾನೆಟ್‌) ಅದು 
ಹೇಗೊ ನನ್ನ ಮನಸ್ಸನ್ನು ಆಕರ್ಷಿಸಿಬಿಟ್ಟಿತು. ಹಿರಿಯ ಕವಿಗಳಾದ ಗೋವಿಂದ 
ಪೈ, ಶ್ರೀನಿವಾಸ, ಬೇಂದ್ರೆ, ಕುವೆಂಪು, ವಿನಾಯಕ, ಪು. ತಿ. ನ. ಮೊದಲಾದವರ 
ವಿವಿಧ ಪ್ರಕಾರದ ರಚನೆಗಳೂ ನನ್ನ ಕಣ್ಣೆದುರಿಗಿದ್ದವು. ಇಂಗ್ಲಿಷ್‌ ಕವಿಗಳ ಕೃತಿಗಳನ್ನೂ 
ತಕ್ಕಮಟ್ಟಿಗೆ ನೋಡಿದ್ದೆ. ಇದೆಲ್ಲದರ ಪರಿಣಾಮವಾಗಿ ನನ್ನ ಪ್ರಥಮ ಕಾವ್ಯ ಸಂಕಲನ 
"ಕಾವ್ಯಾಕ್ಟಿ'ಯಲ್ಲಿಯೇ ಹದಿನಾಲ್ಕು ಸುನೀತಗಳಿರುವುದನ್ನು ಗಮನಿಸಬಹುದು. 
ಆಮೇಲೆ ಸಾಮಾನ್ಯ ವಾಗಿ ನನ್ನ ಎಲ್ಲ ಕವನ ಸಂಗಹಗಳಲ್ಲಿಯೂ ("ಭಾವಜೀವಿ', 
“ಮಣ್ಣಿನ ಮೆರವಣಿಗೆ'ಗಳನ್ನು " ಹೊರತುಪಡಿಸಿ) ಸುನೀತಗಳು ಹೆಚ್ಚೂ ಕಡಿಮೆ 
ಅಚ್ಚಾಗುತ್ತಲೇ ಬಂದಿವೆ. ಜೊತೆಗೆ ಓದುಗರ ಹಾಗೂ ವಿಮರ್ಶಕರ “ಮೆಚ್ಚುಗೆ 
ಕೂಡ ಆಗಾಗ ಸಲ್ಲುವೆಡೆಗಳಲ್ಲಿ ಸಂದಿವೆ. 


ಕಾವ್ಯಪ್ರೇಮಿಗಳ ಅಪೇಕ್ಷೆಯಂತೆ, ನಾನು ಇದುವರೆಗೆ (೨೦೦೧) ಬರೆದ 
ಸುನೀತಗಳ ಪ್ರತ್ಯೇಕ ಸಂಕಲನವೊಂದು ಪ್ರಕಟಗೊಳ್ಳುವ ಸುಯೋಗ ಇದೀಗ 
ಒದಗಿರುವುದು. ನನಗೆ ಸ೦ತೋಷವನ್ನುಂಟುಮಾಡಿದೆ. ವಸ್ತು - ರೂಪಗಳ 
ವೈವಿಧ್ಯ ದಂತೆಯೇ ಅಲ್ಲಲ್ಲಿ ಹೊಸ ಪ್ರಯೋಗಗಳನ್ನು ಒಳಗೊಂಡ ಒಟ್ಟು ೧೮೨ 
ಕವನಗಳು “ಸುನೀತ ಸ೦ಪದ'ದಲ್ಲಿವೆ. ಪ್ರಾರಂಭದಲ್ಲಿ. ಸರಳ - ಸುಲಭ ಎನಿಸಿದ್ದು 
ಭಾವ - ಭಾಷೆ ಛಂದ- ಬಂಧದಲ್ಲಿ ಬರಬರುತ್ತ ಸಂಕೀರ್ಣಗೊಳ್ಳುತ್ತ ನನ್ನ 
ಮನಸ್ಸಿನ ಅಗತ್ಯಗಳಿಗೆ ತಕ್ಕಂತೆ ಈ ಸಾನೆಟ್‌ ಶಿಲರೂಪಗೊಳ್ಳುತ್ತ ನಂದ. 
ಇವುಗಳ ಸೂಕ್ಷ ವಾದ ಕೆತ್ತನೆಯ ಕೆಲಸದಲ್ಲಿ ನಾನು ಸಂತೋಷ ಷಪಟ್ಟದ್ದೇನೆ. 


ಇಲ್ಲಿಯ ಕವನಗಳನ್ನು ಸ್ಥೂಲವಾಗಿ ಐದು ಭಾಗಗಳಾಗಿ ವಿಂಗಡಿಸುವಲ್ಲಿ 
ಡಾ. ಶ್ಯಾಮಸುಂದರ ಬಿದರಕುಂದಿಯವರು ನೆರವಾಗಿದ್ದಾರೆ. ಆಯಾ ಸಂದರ್ಭಗಳ 
ಔಚಿತ್ಯ ಗೂ ಕಾವ್ಯದ ಬೆಳವಣಿಗೆಯನ್ನು ಗುರುತಿಸುವ ದೃಷ್ಟಿಯಿಂದ 
ಕಾಲಾನುಕ್ರಮವನ್ನು ಕಾಣಿಸ ಲಾಗಿದೆ. ಡಾ. ರಾಜೇಂದ್ರ ಚೆನ್ನಿಯವರ' ಪ್ರಸ್ತಾವನೆ 
ಪ್ರಸ್ತುತ ಸಂಗ್ರಹವನ್ನು ಕುರಿತಾಗಿದ್ದರೂ ಹೊಸಗನ್ನಡ ಕಾವ್ಯದ ಸಂಕ್ರಮಣ ಸ್ಥಿತಿಗತಿಗಳ 
ಹಿನ್ನೆಲೆಯಲ್ಲಿ ಒಟ್ಟು ನನ್ನ ಕಾವ್ಯದ ಪುನರ್ವಿಮರ್ಶೆಗೈದು  ಉಪಕರಿಸಿದ್ದಾರೆ. 
ಸಾರವತ್ತಾದ ಬೆನ್ನು! ಯಿಂದ ಡಾ. ಜಿ. ಎಸ್‌ . ಶಿವರುದಪ್ಪನವರು ಈ ಕೃತಿಯ 
ಬೆಲೆಯನ್ನು ಹೆಚ್ಚಿಸಿದ್ದಾರೆ. ಇವರಲ್ಲರ ಪ್ರೀಶಿಗೆ ನಾನು ತುಂಬ ಯಣ. 


ಅರ್ಥಪೂರ್ಣವಾದ ಮುಖಪುಟ ಚಿತ್ರಿಸಿದ ಸುಧಾಕರ ದರ್ಜಿ, ವಿಭಾಗಗಳಿಗೆ 
ತಕ್ಕ ರೇಖಾಚಿತ್ರ ಬಿಡಿಸಿದ ಎ೦. ಆರ್‌. ಬಾಳಿಕಾಯಿ, ಒಪ್ಪುವ ಭಾವಚಿತ್ರ ನೀಡಿದ 
ಡಾ. ಎಚ್‌. ಚಂದಶೇಖರ - ಇವರ ಸಹಕಾರವನ್ನು ಕೃತಜ್ಞತೆಯಿಂದ ನೆನೆಯುತ್ತೇನೆ. 


X 


ಈ ಸಂಕಲನದ ಹಸ್ತಪ್ರತಿ ಸಿದ್ಧವಾಗಿ ಒ೦ದು ಸಂದಿಗ್ಧ ಪರಿಸ್ಥಿತಿಯನ್ನೆದುರಿ 
ಸುತ್ತಿರುವಾಗ ಎಳ್ಳಷ್ಟು ಹಿಂದೆಮುಂದೆ ನೋಡದೆ ಇದನ್ನು ತಮಗೆ ಬೇಕಂದು 
ಎತ್ತಿಕೊ೦ಡವರು ಬಳ್ಳಾರಿಯ “ಲೋಹಿಯಾ ಪ್ರಕಾಶನ'ದ ಶ್ರೀ. ಸಿ. ಚನ್ನಬಸವಣ್ಣ 
ನವರು. ನೋಡನೋಡುತ್ತಿರುವಂತೆಯೇ ಕನ್ನಡ ಪ್ರಕಾಶನ ಕ್ಷೇತ್ರದಲ್ಲಿ ತಮ್ಮದೇ 
ಆದ ವೈಶಿಷ್ಟ್ಯವನ್ನು ಮೆರೆದಿರುವ ಅವರ ಸತ್ವಪೂರ್ಣ ಸಾಹಸಕ್ಕಾಗಿ ಅಭಿನಂದಿಸಿ 
ಅವರಿಗೂ ಹಾಗೆಯೇ ಆತ್ಮೀಯರಾದ ಡಾ. ಗುರುಲಿಂಗ ಕಾಪಸೆಯವರಿಗೂ 
ತುಂಬು ಹೃದಯದ ಕೃತಜ್ಞತೆಗಳು. 


ಚೆನ್ನವೀರ ಕಣವಿ 
ಧಾರವಾಡ 
ವಿಜಯದಶಮಿ 
೧೫-೧೮-೨೦೧೨ 


ಪ್ರಸ್ತಾವನೆ 


ನವ್ಯದ ಏರುಗಾಲದಲ್ಲಿ ಕಾವ್ಯದ ಉದ್ದೇಶ, ಸಾಫಲ್ಯ ಮತ್ತು ಆಕೃತಿಯ ಬಗ್ಗೆ 
ಸ್ವಲ್ಪಮಟ್ಟಿಗೆ ಏಕಮುಖವಾದ ನಿರೀಕ್ಷೆಗಳನ್ನು ಪಡೆದುಕೊಂಡ ನನ್ನ ಓರಿಗೆಯ 
ಕೆಲವರಿಗಾದರೂ ಬೇರೆ ಬಗೆಯ ಆಕಾಂಕ್ಷೆಗಳಿರುವ ಕಾವ್ಯಕ್ಕೆ ತೆರೆದುಕೊಳ್ಳುವುದು 
ಸ್ವಲ್ಪವಾದರೂ ತಡವಾಯಿತೆಂದು ತೋರುತ್ತದೆ. ನವ್ಯ ವಿಮರ್ಶೆಯ ಆಕ್ರಾಮಕವಾದ 
ವೈಚಾರಿಕ ಆಕೃತಿಗಳು ಒಂದು ಬಗೆಯ ಆಂಶಿಕವಾದ ಕಿವುಡುತನವನ್ನು ನಮ್ಮಲ್ಲಿ 
ಹುಟ್ಟುಹಾಕಿದವು. ಗಂಭೀರ ಉದ್ದೇಶಗಾರಿಕೆಯಿಂದ, ಬರೆದ ಒಂದೊಂದು ಸಾಲೂ 
ಅಖಂಡ ಕಾವ್ಯ ವ್ಯಕ್ತಿತ್ವವೊ೦ದರ ಅಭಿವ್ಯಕ್ತಿಯಾಗುವ ಹಾಗೆ, ಸಮಗ್ರ ಕಾವ್ಯದ 
ಖಚಿತವಾದ ಒಟ್ಟಂದದಲ್ಲಿ ಸೇರಿಕೊಳ್ಳುವ ಒಂದು ಬಿಡಿ ಕವನವನ್ನು ರಚಿಸುವುದೂ 
ಅನೈತಿಕವೆಂದುಕೊಳ್ಳದ ಕವಿಗಳ ಬಗ್ಗೆ ಅನಾದರವು ಬೆಳೆಯುವಂತಾಯತು. 
“ಯಾರೋ ಕವನ ಹೊಸೆಯುತ್ತಾರೆ” ಎಂದರೆ ಅವರು ಯಾಂತ್ರಿಕವಾದ 
ಸಾಮರ್ಥ್ಯದಿಂದ ಸಾಂದರ್ಭಿಕವಾಗಿ ಕಾವ್ಯ ಬರೆಯುತ್ತಾರೆಯೆ ಹೊರತು ಆಳವಾದ 
ಸೃಜನಶೀಲತೆಯ ಕೇಂದ್ರವೊಂದರಿಂದ ಬರೆಯುವುದಿಲ್ಲವೆಂದು ನಮ್ಮ 
ಭಾವನೆಯಾಗಿತ್ತು ಈಗ ಹಿನ್ನೋಟದಲ್ಲಿ ನವ್ಯ ವಿಮರ್ಶೆಯ ಈ ಉಗ್ರ ಬ್ರಾಹ್ಮಣಶಾಹಿ 
ಧೋರಣೆಗಳು ವಿಚಿತ್ರವಾಗಿ ಕಾಣುತ್ತವೆ. ಅವುಗಳಿಂದ ಪ್ರಯೋಜನವಾಗಲಿಲ್ಲವೆಂದಲ್ಲ. 
ವಾಚಾಳಿತನ, ಸ್ವಂತದ್ದು ಹೇಳಲಿಕ್ಕೆ: ಏನೂ ಇಲ್ಲದಿದ್ದರೂ ಕವಿತೆಯೆನ್ನುವ ಗತ್ತಿನಿಂದ 
ಬರೆಯುತ್ತಲೇ ಇರುವುದು - ಇವೇ ಮುಂತಾದ ಪ್ರಶ್ನಾತೀತ ಭ್ರಮೆಗಳಿದ್ದ 'ಅನೇಕ 
ನವೋದಯ ಕವಿಗಳಿಂದ ಕಾವ್ಯದ ಆರೋಗ್ಯವಂತಿಕೆಯನ್ನು ಉಳಿಸುವುದು 
ಸಾಧ್ಯವಾಯಿತು. ವಸಾಹತೋತ್ತರ ಸಂದರ್ಭದ ತಳಮಳ ಮತ್ತು ವಿಶಿಷ್ಟ ತುಡಿತಗಳಿಗೆ 
ಸಂಧಿಭೂಮಿಯಾಗಬಲ್ಲ ಹೊಸ ಕಾವ್ಯಕ್ಕೆ ಸಾಂಸ್ಕೃತಿಕ ಅವಕಾಶವನ್ನು (50806) 
ಕಲ್ಪಿಸಿಕೊಡುವುದು ನವ್ಯ ವಿಮರ್ಶೆಯಿಂದ ಸಾಧ್ಯವಾಯಿತು. ಆದರೆ ಗಲಿಬಿಲಿಯಲ್ಲಿ 
ಎಂದಿನಿಂದಲೂ ಅಪ್ಪಟ ಶೂದ್ರವೇ ಆಗಿರುವ ಕನ್ನಡ ಕಾವ್ಯ ಬಹುದನಿಯ 
ಕಾವ್ಯವೆನ್ನುವ ವಿವೇಕವನ್ನು ಕಳೆದುಕೊ೦ಡ೦ತಾಯಿತು. ನನ್ನ ಗುರುಗಳಾದ ಶಂಕರ 
ಮೊಕಾಶಿ ಪುಣೇಕರ ಅವರು ಮಾತ್ರ ನಿಷ್ಠಾವಂತ ಆಂಗ್ಲರಾಗಿದ್ದ ನನ್ನಂಥವರಿಗೆ 
ಮುಜುಗರವಾಗುವಂತೆ ನಮ್ಮ ಎಂ. ಎ. ಇಂಗ್ಲಿಷ್‌ ತರಗತಿಗಳಲ್ಲಿ "There are 
೧೦6!ಗ69' ಎ೦ದು ಹೇಳುತ್ತಿದ್ದರು. 


ಇಷ್ಟೆಲ್ಲಾ ಯಾಕೆ ಹೇಳಬೇಕಾಯಿತೆಂದರೆ ಚೆನ್ನವೀರ ಕಣವಿಯವರ ಕಾವ್ಯವನ್ನು 
ಸ್ವೀಕರಿಸುವಲ್ಲಿ ನವ್ಯದ ತಲೆಮಾರಿನವರಿಗೆ ಆದ ಸ್ವಯಂಕೃತ ಕಷ್ಟಗಳು ನೆನಪಾದ್ದರಿಂದ. 
ನ್ನಡ ಕಾವ್ಯದ ಪಧಾನ ಧಾರೆಯಲ್ಲಿರುವ ಶ್ರೇಷ್ಠ ಕವಿಗಳಲ್ಲಿ ಅವರು ಪ್ರಮುಖರು 
ಎನ್ನುವ ಸರಳ ಸತ್ಯವನ್ನು ಹೇಳಲಾಗದೆ ಅವರಿಗಾಗಿ “ಸಮನ್ಹಯ ಕವಿ” ಎನ್ನುವ 
ವಿಶಿಷ(ಅಥವಾ ಪರಿಶಿಷವೇ ಇರಬಹುದೆ?)ವಾದ ಪ್ರವರ್ಗವೂಂದನ್ನು 

ಸೃಷ್ಟಿಸಲಾಯಿತು. ನವೋದಯ ಸಾಹಿತ್ಯಮಾರ್ಗವನ್ನು ಹಿಂಬಾಲಿಸಿ, ಗ್ಯಾರಂಟಿಯಾಗಿ 
ಆತ್ಮವಿನಾಶದ ಕಡೆಗೆ ಹೂರಟಿದ್ದ ಅವರು ನವ್ಯವೆನ್ನುವ ಮೋ ಕದ ಮಾರ್ಗಕ್ಕೆ 
ಕಿರುಹಾದಿಯನ್ನು ಹುಡುಕಿಕೊಂಡಿದ್ದರಿಂದಾಗಿ ಅವರನ್ನು ಸಮನ್ಹಯ ಕವಿಯಿಂದು 
ಸಹಿಸಿಕೊಳ್ಳಬಹುದು ಎನ್ನುವುದು ಈ ಧೋರಣೆಯ ಇಂಗಿತವಾಗಿತು. ಚೆನ್ನವೀ ರ 
ಕಣವಿಯವರ ವಿನಯದಿಂದಾಗಿ ನವೋದಯ ಕಾಲದಿಂದಲೂ ಅವರು "ತಮ್ಮ 
ಸ್ವಂತಿಕೆಯನ್ನು ದೃಢವಾಗಿ ಉಳಿಸಿಕೊ೦ಡು ಬಂದಿದ್ದನ್ನು ಬಹಳ ಜನ ಗಮನಿಸಲಿಲ್ಲ. 
ಬಹುಶಃ ನವ್ಯದ ಕಾಲದಿಂದಲೇ ಸ್ಪಂತಿಕಯಂದರ ಏಕ್ಷಿಪ್ತನಾಗಿರುವುದು, 
ಒರಟನಾಗಿರುವುದು, ಟಗಂಂMpromising್ರ ತಾನು ಎ೦ದು ಸಾಬೀತು ಮಾಡಲಿಕ್ಕಾಗಿ 
ಸಾಧ್ಯವಿದ್ದರೆ ಅಸಭ್ಯವಾಗಿರುವುದು ಎನ್ನುವ ಕಲ್ಪನೆಗೆ ಸ್ವೀಕೃತಿ ದೊರೆಯಿತೆಂದು 
ಕಾಣುತ್ತದೆ. ಆದರೆ ಅಡಿಗರೊಬ್ಬರನ್ನು ಬಿಟ್ಟರೆ “ಸಂತಿತ"ಯ ಬಹಳ ಜನರು 
ವ್ಯವಸ್ಥೆ ಯೊಂದಿಗೆ, ಸಂಸ್ಥೆಗಳೊಂದಿಗೆ ಮತ್ತು ಶ್ರಿ ಶ್ರೀಮಂತ ಜೀವನಶೈ ಲಿಯೊಂದಿಗೆ 
ಹೊಂದಾಣಿಕೆ ಮಾಡಿಕೊಳ್ಳುವುದು ಬಹಳ ಸುಲಭವಾಯಿತು. ಬೇಂದ್ರೆಯವರ 
ಕಾವ್ಯಭೂಮಿ, ಕರ್ಮಭೂಮಿ ಎರಡೂ ಆಗಿದ್ದ ಧಾರವಾಡದಲ್ಲಿದ್ದುಕೊ೦ಡು ತಮ್ಮ 
ಸ್ಪಂತಿಕೆಗೆ ಧಕ್ಕೆ ಬಾರದಂತೆ ವಿನಯವಂತ ಸಾಮಾಜಿಕರಾದ ಕಣವಿಯಂಥವರ 
ಸಾಂಸ್ಕೃತಿಕ ವಕ್ತಿತ್ತ ಅನನ್ಯವಾದುದು. ಇದು ಕೇವಲ ವ್ಯಕ್ತಿತ್ತದ ಪ್ರಶ್ನೇ ಯಲ್ಲ. ಸೃಷ್ಟಿ 
ಶೀಲತೆಯ ನೈರ್ಮಲ್ಯ ಹಾಗೂ ಹದದ ಪ್ರಶ್ರೆಯೂ ಆಗಿದೆ. 


ಕಣವಿಯವರ ಕಾವ್ಯಭಾಷೆಯ ಶುಚಿ, ಸ್ವಚ್ಚಂದ ಮತ್ತು ಸಹಜಗತಿ ಈ 
ಸ್ವಂತಿಕೆಯ ನಿದರ್ಶನವಾಗಿದೆ. ಹೇಳಬೇಕಾದದ್ದನ್ನು, ಆಡಬೇಕಾದದ್ದನ್ನು, 
ಕಾವ್ಯವಾಗಿಸುವ ಈ “ಸಾಜ” ಎನ್ನುವುದು ನಿಜವಾಗಿಯೂ ಅಪೂರ್ವವೆ. ಕಾವ್ಯದ 
ಭಾಷೆ ಹಾಗೂ ನುಡಿಗಟ್ಟಿನ ನಿರ್ಮಾಣದಲ್ಲಿ ಕನ್ನಡ ಕಾವ್ಯವು ನವೋದಯದ 
ಆರಂಭದ ಕಾಲದಿಂದ ಎದುರಿಸಿದ ಸಂಕ್ರಮಣ ಸ್ಥಿತಿಗಳನ್ನು ನೆನಪು ಮಾಡಿಕೊಂಡರೆ 
ಈ ಸಮಸ್ಯೆಯ ಗಹನತೆ ಅರ್ಥವಾಗುತ್ತದೆ. ನನಗೆ ತೋರುವಂತ ಯಾವ 
ಯುರೋಪಿನ ಭಾ. * ಬ್ಲೂ ಕಾವ್ಯವು ಇಂಥ ತೊಡಕುಗಳನ್ನು ಇಷ್ಟು ಕಡಿಮ 
ಅವಧಿಯಲ್ಲಿ ಎದುರಿಸಿಲ್ಲ. ಆದಿಪ್ರಾಸವನ್ನು ಬಿಡುವುದೇ ಸ೦ಪ್ರದಾಯವನ್ನು 
ಮುರಿಯುವ ಪ್ರಯೋಗಶೀಲ ತೆಯನ್ನು] ವಂತೆ ಚರ್ಚೆಯಾದ ಕಾಲದಿಂದ ನವ್ಯೋ ತರದ 
ಮುಕ್ತ ಪ್ರಯೋಗಗಳ ಕಾಲದ ಮಧ್ಯದ ಅವಧಿ ಬಹಳ ಕಡಿಮೆ. ಹೀಗಾಗಿ 
ಕನ್ನಡದ ಕವಿಗಳಿಗೆ ಏಕಕಾಲಕ್ಕೆ ಹಲವು ಬಗೆಯ ಕಾವ್ಯಭಾಷಗಳ ಜೊತೆಗೂ 
ಸೆಣಸುವ ಸವಾಲು ಸತತವಾಗಿ ಎದುರಾಗಿದೆ. ಬಹುಶಃ ಈ ಕಾರಣದಿ೦ದಾಗಿಯೇ 
ಸ್ವಂತಿಕೆ ಇರುವ ಕವಿಗಳು ತಾವು ಬರೆಯುತ್ತಿದ್ದಾಗ ಪ್ರವರ್ಧಮಾನಕ್ಕೆ ಬರುತ್ತಿದ್ದ 
ಕಾವ್ಯಶೈಲಿಯನ್ನು ಬಿಟ್ಟು ಬರೆಯುವುದು ಅವಶ್ಯವಾಗುತ್ತ ಬಂದಿದೆ. (ಉದಾಹರಣೆಗೆ 
ಸ್ವತಃ ಅಡಿಗರೇ ತಮ್ಮ ಕಾವ್ಯ ಶೈಲಿಯನ್ನು “ಭೂಮಿಗೀತ”ದ ಬಿಗುವಿನಿಂದ 
“ಕೂಪಮಂಡೂಕ”ದ ಕೊಂಚ 16/0696 ಆದ ಶೈಲಿಗೆ ಅನಂತರ “ಚಿಂತಾಮಣಿಯಲ್ಲಿ 
ಕಂಡ ಮುಖ”ದ ಇನ್ನೂ ಹೆಚ್ಚು ನಿರುಮ್ಮಳವಾದ ಶೈಲಿಗೆ ಪರಿವರ್ತಿಸಿಕೊಳ್ಳುವ 

ಸಂದರ್ಭದಲ್ಲಿಯೇ ಲಂಕೇಶ್‌ ಅಡಿಗರ ಕಾವ್ಯಭಾಷೆಗಿ೦ತ ತೀರ ಭಿನ್ನವಾದ ಲಯ 
ಹಾಗೂ ಪದಕೋಶವುಳ್ಳ ನುಡಿಗಟ್ಟನ್ನು ಅನ್ವೇಷಿಸುತ್ತಿದ್ದರು. ಕೆ. ಎಸ್‌. ನರಸಿಂಹಸ್ವಾಮಿ, 
ಗಂಗಾಧರ ಚಿತ್ತಾಲ ಇವರೆಲ್ಲ ಜು ಒಂದು ಸಿದ್ಧ ಲಿಯ ಆಸರೆ ಪಡೆಯುವಂಥ 
ಸ್ಥಿತಿ ಕನ್ನಡ ಸಂದರ್ಭದಲ್ಲಿ ಇರಲಿಲ್ಲ.) ಇನ್ನು ಚಂದ್ರೆ ನಾಡಿನ ಕವಿಗಳಿಗಂತೂ 
ಕಾವ್ಯಭಾಷೆಯ ಸಮಸೆ ಸ್ಯ ಇನ್ನೂ ಜಟಿಲವಾಗಿತ್ರೆಂದು ಕಾಣುತ್ತದೆ. ಧಾರವಾಡದ 
ಪ್ರಾದೇಶಿಕ ಭಾಷೆಯ ಎಲ್ಲಾ ಸತ್ಯವನ್ನು ಬೇಂದ್ರೆ ಯಾವ “ಪರಿಯಲ್ಲಿ ಸೂರೆ 
ಹೊಡೆದುಬಿಟ್ಟಿದ್ದಾರೆ೦ದರೆ ಆ ನುಡಿಗಟ್ಟಿನಲ್ಲಿ ಸಹಜವಾಗಿ ಬರೆದರೂ ಅದು ಬೇಂದ್ರೆ 
ಕಾವ್ಯದ ಅನುಕರಣವಾಗಿ ಕಂಡುಬಿಡುತ್ತಿತ್ತು. ಹಾಗೆ ಮಾಡುವುದು 
ಬೇಡವೆಂದುಕೊಂಡರೆ “ಶಿಷ್ಟ ಸಾಹಿತ್ಯಿಕ” ನುಡಿಗಟ್ಟನ್ನು ಬಳಸ ಬೇಕಾಗುತ್ತಿತ್ತು ಇಂಥ 
ಸಂದರ್ಭದಲ್ಲಿ ಕಣವಿಯವರು ತಮ್ಮ ಮೆಲುದನಿಯ ಸಾವಧಾನದ. ನಿರುದ್ದಿಗ್ನ 
ಚಿಂತನಪರತೆಗೆ ಸಹಜವಾದ ಕಾವ್ಯಭಾಷೆಯನ್ನು ನಿರ್ಮಿಸಿಕೊಂಡಿದ್ದು ಅವರ 
ಸ್ವ೦ತಿಕೆಯ ನಿದರ್ಶನವಾಗಿದೆ. ಇದನ್ನು als ಎಂದು ಕರೆಯಬಹುದು 
ಓನಾಗರಿಕವೆನ್ನಬಹುದೆ?). ದನಿಯನ್ನು ಎತ್ತರಿಸದೇ ಭಾವ ಪ್ರದರ್ಶನದ 
ಪ್ರಯತ್ನಮಾಡದೆ ಓದುಗ ಅಥವಾ ಕೇಳುಗನಿಗೆ ತೆರೆದುಕೊಂಡು ಸಂವಾದಿಯಾಗುವ 
ಕಾವ್ಯಶೈಲಿ ಅವರದು. ಹದವಾದ ಲಯಗಾರಿಕೆ ಇದ್ದರೂ ಹಾಡುಗಳೆಂದೇ ಬರೆದ 
ಪದ್ಯಗಳನ್ನು ಬಿಟ್ಟರೆ ಉಳಿದವುಗಳಲ್ಲಿ ಮಾತಿನ ಗತಿಯನ್ನೇ ಅವರ ಕಾವ್ಯದ 
ಸಾಲುಗಳು ಅನುಸರಿಸುತ್ತವೆ. ಅವರ ಉತ್ತಮ ಪದ್ಯಗಳಂತೂ ಕಾವ್ಯವನ್ನು 
'ಆಡುತ್ತಿರುವವನ' ಮಾತಿನ ಕಾಕು ಅವನ ಧೋರಣೆಯನ್ನು ಅಭಿವ್ಯಕ್ತಿಸುವ ದನಿಯ 
ಏರಿಳಿತಗಳು ಪದ್ಯದ ಒಟ್ಟು ಅರ್ಥದ ಅವಿಭಾಜ್ಯ ಅ೦ಗಗಳೇ ಆಗಿರುತ್ತವೆ. ಉದಾ: 


ಮುಚ್ಚಿ ತೆರೆವಷ್ಟರಲಿ ಹದಗೊಳುವುದೇ ಜೀವ ೪ 
ನಮ್ಮ ಮಾತೇ ನಮಗೆ ಅಸ್ಪಷ್ಟ ; ಸಂವಹನ - 
ಕೆಲ್ಲಿದೆ ಹಾದಿ ? 
ಛಂದಸಿನ ನಿಯಮಿತ ಗತಿಯ ಬದಲಾಗಿ ಮಾತಿನ ಸಹಜಗತಿಯನ್ನೆ 
ಕಣವಿಯವರು ತಮ್ಮ ಪದ್ಯಗಳ ತಳಹದಿಯಾಗಿ ಬಳಸುತ್ತಾರೆ. ಇದಕ್ಕೆ 
ಹೊಂದಿಕೊಂಡೇ ಅಥವಾ ಇದರಿಂದಾಗಿಯೇ ಅವರ ಕಾವ್ಯದ ನುಡಿಗಟ್ಟು ಕೂಡ 
ನಾಗರಿಕ ಸಂಭಾಷಣೆಯ ಶಿಷ್ಟ ಭಾಷೆಯದಾಗಿರುತ್ತದೆ. ಈ ಕಾರಣದಿಂದಾಗಿಯೇ 
ನವೋದಯದ ಪ್ರಭಾವದಲ್ಲಿ ಹಳೆಗನ್ನಡ ನಡುಗನ್ನಡದ ಭಾಷಾ ಪ್ರಯೋಗಗಳನ್ನು 
ಕಣವಿಯವರು ಬಳಸುತ್ತಿದ್ದ ಅವರ ಕಾವ್ಯ ಜೀವನದ ಶುರುವಾತಿನ ಘಟ್ಟವನ್ನು 
ಬಿಟ್ಟರೆ ಅನಂತರದ ಹಲವಾರು ದಶಕಗಳ ಅವರ ಕಾವ್ಯ ಭಾಷೆ ಮತ್ತು ನುಡಿಗಟ್ಟಿನ 
ದೃಷ್ಟಿಯಿಂದ ಸಮಕಾಲೀನವಾಗೇ ಉಳಿದಿದೆ. ಎಷ್ಟೋ ಕಡೆಗೆ ಕನಿಷ್ಠ ಕಾವ್ಯತ್ತವುಳ್ಳ 
ಹೆಚ್ಚು ಗದ್ಯಗ೦ಧಿಯಾದ ನುಡಿಗಟ್ಟನ್ನು ಅವರು ಬಳಸುವ ರಿಸ್ಕ್‌ ತೆಗೆದು 

ಕೊಳ್ಳುತ್ತಾರೆಯೇ ಹೊರತು ಕಾವ್ಯಾತ್ಮಕವಾದ “ಶೈಲಿಯನ್ನು” ಬೇಕಂತಲೆ ಬಳಸಲು 
ಪ್ರಯತಿ ಸುವುದಿಲ್ಲ. ಈ ಬಗೆಯ ಕಾವಕ್ಯೆ ಲಿ ಸುಲಭವಾಗಿ. ಸಿಕ್ಕುವಂಥದ್ದಲ್ಲ. ಶ್ರೇಷ್ಠ 
ಅಭಿರುಚಿ ಮತ್ತು ಸಂಯಮದಿಂದ ಅದನ್ನು ಸಂಪಾದಿಸಬಹುದು. 'ಅದನ್ನು ಸಾಧಿಸಿದ್ದು 
ಮಾತ್ರವಲ್ಲ ಅದರ ಶುಚಿಯನ್ನು ಇಷ್ಟು ದಶಕಗಳವರೆಗೆ ಕಣವಿಯವರು 
ಕಾಪಾಡಿಕೊಂಡು ಬಂದಿದ್ದಾರೆ. ನವ್ಯದ ಪ್ರಭಾವದಲ್ಲಿ ಕಣವಿಯವರ ಕಾವ್ಯದ 
ಭಾಷೆ ಎಲ್ಲಾ ಮೂಲಗಳಿಂದ ಹಾಗೂ ಸ್ತರಗಳಿಂದ ಬಂದ ಪದಗಳನ್ನೂ ಹಾಗೂ 
ಪ್ರಯೋಗಗಳನ್ನೂ ಬಳಸಿಕೊಳ್ಳತೊಡಗಿತ್ತು. ವಿಶೇಷವಾಗಿ ವ್ಯಂಗ್ಯಾತ್ಮಕವಾದ 
ಪದ್ಯಗಳಲ್ಲಿ. 


ಕಾವ್ಯಭಾಷೆಯ ಬಗ್ಗೆ ಇನ್ನೊಂದು ಮಾತನ್ನು ಇಲ್ಲಿಯೇ ಪ್ರಸ್ತಾಪ 
ಮಾಡಬಹುದಾಗಿದೆ. ಒಂದು ಕಾವ್ಯಶೈಲಿಯನ್ನೇ ಅಥವಾ ಅಭಿವ್ಯಕ್ತಿ ಕ್ರಮವನ್ನೇ 
ನಿರ್ಮಿಸುವ ಬೇಂದ್ರೆ, ಅಡಿಗರಂಥ ಶಕ್ತಿ ಕಣವಿಯವರ ಕಾವ್ಯಕ್ಕಿಲ್ಲ. ಬದಲಾಗಿ 
ಹೊಸ ಶೈಲಿ ಮತ್ತು ಕ್ರಮಗಳಿಗೆ ಉತ್ಸಾಹದಿಂದ ಸ್ಪಂದಿಸುವ ಗುಣ ಆಾಕ್ಕಿದೆ. 
ಇದು ಅನುಕರಣೆಯ ವಿಷಯವಲ್ಲ. ಒಬ್ಬ ಶಕ್ತಿಶಾಲಿ ಕವಿಯ ಅಭಿವ್ಯಕ್ತಿ ಕ್ರಮದ 
ಹಾದಿಯಲ್ಲಿ ನಡೆದು ಯಾವ ಅನುಭವವನ್ನು ವ್ಯಕ್ತಪಡಿಸಬಹುದೆನ್ನುವುದನ್ನು 
ಹುಡುಕುವ ಕ್ರಮವಾಗಿದೆ. 


ಇದೇ ರೀತಿ ಕಣವಿಯವರು ಜಾನಪದ ಹಾಡುಗಳ ಮಟ್ಟುಗಳನ್ನು, ಬಂಡಾಯ 
ಕಾವ್ಯದ ವಿಡಂಬನಾತ್ಮಕ ದ್ವನಿಯನ್ನು ಅನುಸರಿಸಿಕೊಂಡು ಕಾವ್ಯ ರಚಿಸಬಲ್ಲರು. 
ಕೆಲವು ಕಡೆಗೆ ಮಾತ್ರ ಬೇಂದ್ರೆ ಮತ್ತು ಅಡಿಗರ ಬಹಳ ದಟ್ಟವಾದ ನೆರಳು 
ಕಂಡುಬರುತ್ತದೆ. ಆದರೆ ಕಣವಿಯರು. ತಮ್ಮ ವ್ಯಕ್ತಿತ್ವದ ಸಹಜ ಧ್ವನಿಯನ್ನೇ 
ನೆಚ್ಚಿಕೊಂಡು ಬರೆದ ಕಾವ್ಯದಲ್ಲಿ ಈ ತೊಂದರೆ "ಕಂಡುಬರುವುದಿಲ್ಲ. ಕಣವಿಯರ 
ಕಾವ್ಯಭಾಷೆಯ 2ರ೩ಂಟಿ11,ಯಿಂದಾಗಿ ಅವರು ತಮ್ಮದೇ ವಿಶಿಷ್ಠವಾದ ಸಾಂದರ್ಭಿಕ 
ಕಾವ್ಯದ ಕ್ರಮವೊಂದನ್ನು ನಿರ್ಮಿಸಿಕೊಳ್ಳುವುದು ಸಾಧ್ಯವಾಯಿತು. ಬಹುಶಃ ಕನ್ನಡದ 
ಪ್ರಧಾನ ಕವಿಗಳಲ್ಲಿ ಕಣವಿಯವರಷ್ಟು ಸಾಂದರ್ಭಿಕ ಕವಿತೆಗಳನ್ನು ಬರೆದವರು 
ಯಾರೂ ಇಲ್ಲ. ಅವರು ತಮ್ಮ ಕಾವ್ಯವ್ಯಕ್ತಿತ್ತವನ್ನು ಗುರುತಿಸಿಕೊಳ್ಳುವುದೂ ಒಬ್ಬ 
ಸಾಂದರ್ಭಿಕ ಕವಿಯ ಮಾದರಿಯಲ್ಲಿಯೇ "ಎಂದು ತೋರುತ್ತದೆ. ರಮ್ಯ ಕಾವ್ಯದ 
ಸಂಪ್ರದಾಯದಲ್ಲಿ ಬರುವ Lyric 006(್ಶನ ಕಾವ್ಯವ್ಯಕ್ತಿತ್ವಕ್ಕಿಂತ ಭಿನ್ನ ವಾದದ್ದಿದು. 
ಈ ಮಾದರಿಯಲ್ಲಿ ಅಂತರ್ಮುಖಿಯಾಗಿದ್ದುಕೊಂಡು ಎಲ್ಲಾ ಭಾವ ಸನ್ನಿ ವೇಶಗಳಿಗೆ 
ಭಾವಗೀತೆ ಬರೆಯುವುದರ ಮೂಲಕ ಪ್ರತಿಸ್ಪಂದಿಸುವ ಬದಲಾಗಿ ENE 
ವೆನ್ನಬಹುದಾದ ವ್ಯಕ್ತಿ ಮತ್ತು ಸನ್ನಿವೇಶಗಳಿಗೆ ಕಾವ್ಯದ ಮೂಲಕ ಪ್ರತಿಕ್ರಿಯಿಸುವ 
ಕಾವ್ಯವ್ಯಕ್ತಿತ್ವಎಿದೆ. ತಾನು ಸಮುದಾಯದ ಸಾಂಸ್ಥೃತಿಕ ವಕ್ತಾರನೆಂದುಕೊಳ್ಳುವ fe 
ಕವಿ ಅಂತರಂಗದ ಸೂಕ್ಷ್ಮಗಳಿಗೆ ಸ್ಪಂದಿಸುವ ಹಾಗೆಯೇ ಸಾರ್ವಜನಿಕ ಘಟನೆಗಳಿಗೂ 
ಕಾವ್ಯ ಮೊದಲಿನಿಂದಲೂ' ತನ್ನದೇ ಆದ ಸಮೃದ್ಧವಾದ ಸಮುದಾಯವನ್ನು ಸ ಸಾಂಸ್ಕೃತಿಕ 


XV 


ಜೀವನವನ್ನು ನಿರ್ಮಿಸಿಕೂಂಡು ಬಂದಿದೆ. ಇದು ಕವಿ ಕಣವಿಯವರ ಖಾಸಗಿ - 
ಸಾರ್ವಜನಿಕ ಪ್ರಪಂಚ. ಇದು ಅವರ ಕಾವ್ಯದ ಸೆಲೆಯಾದ ಅನುಭವ ವಿಶ್ವ ಇದರಲ್ಲಿ 
ಅವರ ಕುಟುಂಬ, ಕರ್ನಾಟಕ ವಿಶ್ವವಿದ್ಯಾನಿಲಯ, ಧಾರವಾಡ, ಕನ್ನಡ ಮತ್ತು 
ಸಾಂಸ್ಕೃತಿಕ ಜಗತ್ತು ಇವೆಲ್ಲವೂ ಸೇರಿಕೊಂಡಿವೆ. ಆದ್ದರಿಂದಲೇ ಅವರ ಮಕ್ಕಳು, 
ಸಹೋದ್ಯೋಗಿಗಳು ಅಎ 


ನಿಜದ ನೇರಕೆ ಕರೆವ ನನೆಬಾಗು ಮೂಗುತೆನೆ 


(ಬುದ್ಧೋದಯ) 
ಯಾವುದೋ ಅಮೃತಗಳಿಗೆ, ನಿಮ್ಮ ದೃಷ್ಟಿಗೆ ಬಿತ್ತು 
ಹೂತಿಟ್ಟ ಹೊನ್ನಗಣಿ : ತೋಡಿದಿರಿ ಹಗಲಿರುಳು 
ಮೈಮರೆತು : ಹೊರತೆಗೆದು ಹೇರಿದಿರಿ ಬಂಡಿ ಬಂಡಿ 
ಚಿನ್ನದ ಅದಿರು : 
ತಾಳೆಗರಿ ಗರಿಯೊಡೆದು ಮರವೇರಿ ಕುಕಿಲಿ 
ಬೆಳಕನೆಚ್ಚರಿಸಿದವು..... 

BRUNA ನಿಮಗೋ ಶೂನ್ಯ - ಸಂಪಾದನೆ. 
ರುಮಾಲದ ಕಟ್ಟು ಬಿಚ್ಚಿಲ್ಲ, ತೆಗೆದಿಲ್ಲ ಇಟ್ಟ ಕನ್ನಡಕ. 

(ದಿ. ಹಳಕಟ್ಟಿಯವರು) 


ಮಣಿದು ಬದುಕದ, ಇದ್ದುದಿನಿದಾಗಿಸುವ ಜೀವಹದ 

(ದ. ಬಾ. ಕು. ಸ್ಮತಿ) 
ಹುಟ್ಟುಸಾವಿನ ನಡುವೆ ಕವನ ಕಟ್ಟಿದೆ ಬದುಕು 

(ಗಡಿಯಲ್ಲಿ ಮಡಿದ ಮ 
ಜಗದಂಬೆ - ಹಡಲಿಗೆ ಹೊತ್ತು ಕುಣಿವಗೆಲ್ಲಿ ಪುರಸತು 
ಹಣ್ಣಾದ ಕೇದಿಗೆಯ ಹೊಡೆ : "ಚೂಪಾದ ಗರಿ; ಹ್ಯೆ 
ಕಂಪಿಗೆಲಿಯ ಕೊರತೆ ) ನಡೆದದ್ದೆ ಸಾಧನಕೇರಿ, ನುಡಿದದ್ದೆ 
ಕವಿತೆ. 

(ಎಪತ್ತರ ಬೇಂದ್ರೆ) 


ಕಲ್ಪವ್ಯಕ್ಷದೆಳನೀರು, ಬಾಗಿರುವ ಗೊನೆಬಾಳೆ, 
ವಸಂತದ ಚಂದನ ಗಂಧ, ಒಲುಮೆ ಹೂಮಾಲೆ 
(ತೀ. ನಂ. ಶ್ರೀಯವರ ಪಯಣ) 
ಇಲ್ಲಿ ಬರುವ ರೂಪಕಗಳನ್ನೆ ಕಣವಿಯವರ ಅಸಲು ತಾತ್ವಿಕ ಭಾಷೆಯೆಂದು 
ಕೊಂಡರೆ ಅವುಗಳ ಮೂಲಕ ಹೊಮ್ಮುವ ಜೀವನದೃಷ್ಟಿ ಆದರ್ಶಪರವಾದರೂ 
ಭಾವುಕತೆ ಅಥವಾ ಸ್ಪಪ್ರದರ್ಶನವಿಲ್ಲದೇ ಸಾಮಾನ್ಯ ಬದುಕಿನಲ್ಲಿ, ನಿತ್ಯದ 
ಹೋರೆಗಳಲ್ಲಿಯೆ ಸಫಲತೆಯನ್ನು, ಕೃತಾರ್ಥತೆಯನ್ನು. ಕಾಣುವ ಬಗೆಯದು. 

ಕಣವಿ ತಮ್ಮ ಸುನೀತಗಳ ವಸ್ತುಗಳಾಗಿರುವ ವ್ಯಕ್ತಿಗಳನ್ನು ಧೀರೋದಾತ್ತರೆಂದು 
ಅಥವಾ ಸಾಂಸ್ಕೃತಿಕ ನಾಯಕರೆಂದು ಹೊಗಳಿದ್ದು ಬಹಳ ಕಡಿಮೆ. ಕೆಲವರನ್ನು 
ಬಿಟ್ಟರೆ ಸಂತರ ಸಂಖ್ಯೆಯೂ ಕಡಿಮೆಯೆ. ಅಥವಾ ನಾಯಕ - ಸಂತ ಆಗಿದ್ದ 
ವ್ಯಕ್ತಿಯನ್ನು ಕಣವಿಯವರು ಮಾಗುವಿಕೆ, ಸಹಜ ಬೆಳವಣಿಗೆ, ನಿಸರ್ಗಸಮಾನವಾದ 
ಸಮತೋಲನ ಇವುಗಳನ್ನು ಸೂಚಿಸುವ ರೂಪಕಗಳ ಮೂಲಕವೇ ಗ್ರಹಿಸುವುದರಿಂದ 
ಅಸಾಮಾನ್ಯತೆಯನ್ನು ಸಾಮಾನ್ಯದ ಗತಿಗೆ ಒಗ್ಗಿಸುತ್ತಾರೆಂದು ಹೇಳಬಹುದು. 
ಕಣವಿಯವರ ಕಾವ್ಯದಲ್ಲಿ ನಿತ್ಯದ ಬದುಕಿನ ನಿಧಾನ ಲಯಗಳನ್ನು ಹಠಾತ್ತನೆ 
ಮೀರಿ ನಿಲ್ಲುವ ಅಸಾಮಾನ್ಯ ಶಕ್ತಿಗಳ ಬಗ್ಗೆ ಹೆಚ್ಚಿನ ಆದರವಿಲ್ಲ. ಆದರೆ ವಿಡಂಬನಾತ್ಮಕ 
ಪದ್ಯಗಳಲ್ಲಿ ಧಿಡೀರ್‌ ನಾಯಕರುಗಳ ಬಗ್ಗೆ ನಿರ್ದಯವಾದ ವಿಮರ್ಶೆಯಿದೆ. 
ಸಮಕಾಲೀನ ರಾಜಕೀಯ ವ್ಯಕ್ತಿಗಳ ಒಂದು “1೦೮೪೨5 9816೧/"” ಯನ್ನು 
ಕಣವಿಯವರ ವಿಡಂಬನಾತ್ಮಕ ಪದ್ಯಗಳಲ್ಲಿ ಕಾಣಬಹುದು. ಕಣವಿಯವರು ಶ್ರೇಷ್ಠ 
ವಿಡ೦ಬನಾತ್ಮಕ ಕವಿಗಳು ಎನ್ನುವುದು ಆಶ್ಚರ್ಯವೆನಿಸಿದರೂ ನಿಜ. ನಿತ್ಯದ ಜೀವನದ 
ಆ ಸಹಜ ಸಾರ್ಥಕತೆಗೆ ನಿಕಷವಾಗಿ ಅವರು ದೀಢೀರೆಂದು ಉದ್ಭವವಾಗುವ 
ವಿಕೃತಿಗಳನ್ನು ಗುರುತಿಸುತ್ತಾರೆ. 


ವ್ಯಕ್ತಿಚಿತ್ರಗಳುಳ್ಳ ಕಣವಿಯವರ ಸುನೀತಗಳು ಜೀವನದ ಬಗ್ಗೆ ಅವರು 
ಬರೆದಿಟ್ಟುಕೊಂಡ ಮೆಲುದನಿಯ ಉಗೀtಂದ ಹಾಗೆ ಕಾಣುತ್ತವೆ. ತಾವು 
ಬಯಸುವ ಮೌಲ್ಯಗಳನ್ನು, ಜೀವನ ಕ್ರಮವನ್ನು ಅವರು ಈ ವ್ಯಕ್ತಿಗಳಿಗೆ ಆರೋಪಿಸಿ 
ಅವರ ಮೂಲಕ ಜೀವನದ ಆರೋಗ್ಯವಂತಿಕೆಯ ಬಗೆಗಿನ ತಮ್ಮ ಶ್ರದ್ದೆಗಳನ್ನು 
ಗಟ್ಟಗೊಳಿಸಿಕೊಳ್ಳುತ್ತಾರೆ. "ಕರಿಕಿ- ಕಣಗಿಲ' ಪದ್ಯ ಕವಿ ಡಿ. ಎಸ್‌. ಕರ್ಕಿಯವರ 
ಬಗೆಗಿದೆಯಾದರೂ ಇಡೀ ಸುನೀತವೇ ಕಣವಿಯವರು ನಂಬುವ ಜೀವನ ಮೌಲ್ಯಗಳ 
ರೂಪಕಾತ್ಮಕ ವಏಿವರಣಯಾಗಿದೆ. 
... ಎಲ್ಲರಿಗು ನಿಲುಕುವ ಹಾಗೆ ಒಳ _ 
ಹೊರಗೆ ತುಂತುಂಬಿ ಬರುವ ನಾದದ ತುಳುಕು. ಹದಿ- 
ನೆಂಟು ಒಣ ಉಸಾಬರಿ ಇರದ ಮಾತು - ಮೈತ್ರಿಯ 
ನಂಟು : ಗೆ೦ಟು ಗೆ೦ಟಿಗೆ ಒಡೆದ ನಾಲ್ಕಾರು ಎಲೆ - 
ಚಿಗುರು: ನಿರಾಡಂಬರ ಟೊಂಗೆ. ಹೊಂಗಿಯ ಹಾಗೆ 
ಹೂಂ ಎಂದು ಹೂ ಸುರಿದು ನೆಲವ ಮುಚ್ಚುವುದಿಲ್ಲ. 
ಕೆಳಗೆ ಕರಿಕಿ - ಪತ್ರಿಯ ಮೇಲೆ ಉದುರಿದ ಹೂವ 
ಬೆರಳಿ೦ದೆತ್ತಿ ಮೂಸು : ಬೇಕಿಲ್ಲ ಹಾವ - ಭಾವ. 


ಈ ವ್ಯಕ್ತಿಚಿತ್ರಗಳ ಮೂಲಕ ಕಣವಿಯವರು ಕನ್ನಡ ಸಂಸ್ಕೃತಿ 
ಪರಂಪರೆಯೊಂದಿಗೆ ತಮ್ಮ ಸಂಬಂಧಗಳನ್ನು ಕುದುರಿಸಿಕೊಳ್ಳುತ್ತಾರೆ. ಇದು ಒಂದು 
ಕಾಲಮಾನಕ್ಕೆ ನಿಂತುಹೋದ ಪ್ರಕ್ರಿಯೆಯಲ್ಲ. ಇತ್ತೀಚಿನ ಪದ್ಯಗಳಲ್ಲಿ ಸಾಲುಮರದ 


ತಿಮ್ಮಕ್ಕ, ಶಂಕರ ಮೊಖಾಶಿ ಪುಣೇಕರ ಇವರೆಲ್ಲ ಸೇರಿಕೊಂಡಿದ್ದಾರೆ. ಇವುಗಳಲ್ಲಿ 


೧/॥ 
ವಿಶಿಷ್ಟವಾದದ್ದು "ನೇಣು ನುಡಿದದ್ದು' ಎನ್ನುವ ಸುನೀತ. ಈ ಪದ್ಯ ಆಫ್ರಿಕಾದ 
ಕ್ರೂರ ಇತಿಹಾಸವನ್ನು ಅದ್ಭುತವಾಗಿ ಹಿಡಿದಿಟ್ಟಿದೆ. 


ಇಲ್ಲ, ಈ ಕ್ರೂರ ಸರಕಾರಕ್ಕೆ ನಾನು ಹುರಿಗೂಂಡಿಲ್ಲ.... 
ನನ್ನ ಕತ್ತರಿಸಿ, ತಿಳಿಯದೆ ನಿಮಗೆ ? ಈ ಕೊರಳು ಬಿಗಿಯಲಾರ 


ಹಾಗೆಯೇ “ಅಗಲಿದ ಲೇಖಕ ಮಿತ್ರರನ್ನು ನೆನೆದು' ಎನ್ನುವ ಸುನೀತ, 
ಬರೆಯುವ, ಬದುಕುವ ಮತ್ತು ಸಾವಿನ ಅನಿರೀಕ್ಷಿತಕ್ಕೆ ಸಿದ್ಧವಾಗುವ ಬವಣೆಯ 
ಬಗ್ಗೆ ಬರೆದ ತೀವ್ರವಾದ ಪದ್ಮವಾಗಿದೆ : 
ಗೆ ಶಿ 
ಜೀವನ ಪ್ರವಾಹಕ್ಕೆ ಯಾವ ಗತಿ? ಎಲ್ಲೊ ಜಲ - 
ಪಾತ; ತ ಮಡುವನೊಡಹಾಯ್ದು ಎರಡು ದಡ 
ಧಿಕ್ಕರಿಸಿ ಹರಿದು, ತಿರುಗಿ ಸಮ ಪಾತಾಳಿಯ ಕಂಡ 
ದೈ ತೃಶಕ್ತೆಗೆ ಕೊನೆಗು ನಿರ್ಲಕ್ಷ ತೆಯ ಮೂಲ - 
ವಾಗುವದೆಂಥ ವಿಪರೀತ! ಅರ್ಥಕೆ ಅಪಾರ್ಥ 
ಹೀಗೆಯೇ ಹುಡುಕುತ್ತ, ತಡಕುತ್ತ, ಮಿಡುಕುತ್ತ.... 


ಹಿರಿದಾದ ಅರ್ಥದಲ್ಲಿ ಈ ಪದ್ಯಗಳು ಕಣವಿಯವರ ಸಾರ್ವಜನಿಕ ವ್ಯಕ್ತಿತ್ವದ 
ಅಭಿವ್ಯಕ್ತಿಗಳೂ ಆಗಿವೆ. ನನಗೆ ತೋರುವಂತೆ ಈ ತರದ ಕಾವ್ಯವ್ಯಕ್ತಿತ್ರ ನವೋದಯ 
ಮತ್ತು ನವ್ಯ ಇವೆರಡರ ಪ್ರಧಾನ ಮಾದರಿಗಳಿಗಿಂತ ಭಿನ್ನ ವಾದದ್ದು. ಅಂದರೆ 
RE ಬದುಕಿಗೆ ತೆರೆದುಕೊಂಡಿದ್ದು ಅಲ್ಲಿ ಭವವ ಅಧಃ ತನದಿಂದ 
ನೋವುಂಡಿರುವಂಥದು. ಆದರ ವ್ಯಗ್ರತ ಮತ್ತು "ಆಕ್ರೋಶಕ್ಕಿಂತ ಸಜ್ಜನನೊಬ್ಬನ 
ನಿಟ್ಟುಸಿರಿನ ಧಾಟಿಯನ್ನು ಒಪ್ಪಿಕೊಳ್ಳುವಂತಹದು. (ತುರ್ತುಪರಿಸ್ಥಿ ತಿಯ ಬಗ್ಗೆ 
ಅವರು ಬರೆದ ಪದ್ಯಗಳು ಆ ಸಂದರ್ಭದಲ್ಲಿ ಬಹಳ ಮುಖ್ಯ ವಾದವು.) 


ಕಣವಿಯವರ ಕಾವ್ಯದ ಒಂದು ಬಹುದೊಡ್ಡ ವಸ್ತು ನಿಸ ಸರ್ಗವಾಗಿದೆ. 
ನಮೋದಯದ ನಂತರ "ನಿಸರ್ಗ ನಮ್ಮ ಕಾವ್ಯದಿಂದ ಯಾಕೆ ನ 
ಮಾಡಿತೆನ್ನುವುದು ನಮ್ಮ ಸಾಂಸ್ಕ ತಿಕ ಅಧ್ಯ ನಗಳ ಪ್ರಮುಖ 
ವಿಷಯವಾಗಬೇಕಾಗಿದೆ. ಇಂಗಿಷ್‌ ರೋಮ್ಯಾಂಟಿಕ್‌ ಕಾವ್ಯದ ಪ್ರಭಾವದಲ್ಲಿ ಕನ್ನಡ 
ನವೋದಯ ಕಾವ್ಯ ನಿಸರ್ಗವನ್ನೇ ತನ್ನ ಪ್ರಧಾನವಸುವಾಗಿ ಸ್ವೀಕರಿಸಿತು ಜ್‌ 
ಹೇಳಿದರೆ ಹೆಚ್ಚಿನದೇನನನ್ನೂ ಹೇಳಿದಂತಾಗುವುದಿಲ್ಲ ಅದೇನೇ ಇರಲಿ. ಕಣವಿಯವರ 
ಕಾವ್ಯದಲ್ಲಿ ಸ ಸ್ಥಾಯಿಯಾಗಿ "ಉಳಿದು ಬಂದಿರುವುದು ನಿಸರ್ಗ. ಕುವೆಂಪು ಮತ್ತು 
ಬೇಂದ್ರೆ ನಿಸರ್ಗ ಕಾವ್ಯಗಳ ಮಾದರಿಗಳಿಗಿಂತ ಭಿನ್ನವಾದ ಮಾದರಿ ಕಣವಿಯವರದೇ 
ಎ೦ದು ನನ್ನ ಭಾವನೆ. ಆಳವಾದ ಚಿಂತನಶೀಲತೆಯ ಮೂಲಕ ನಿಸರ್ಗದ ಸತತ 
ವ್ಯಾಪಾರಗಳನ್ನು ಗಮನಿಸುವುದು ಮಾತ್ರವಲ್ಲ, ಧ್ಯಾನಸ್ಥ ವೆನ್ನಬಹುದಾದ 
ಮನೋಸಿ ದ ಆ ಜಗತ್ತಿನೊಂದಿಗೆ ತಾದಾತ್ಮ್ಯ ದ ಅನುಭವವನ್ನು 
ಹೊಂದುವುದೂ ಈ ಮಾದರಿಯಲ್ಲ ಮುಖ್ಯವಾಗಿದೆ. ಕಣವಿಯವರ ಕಾವ್ಯ ನಿಸರ್ಗದ 


XVIII 
“ಆಸ್ವಾದನೆ'ಯನ್ನು ವರ್ಣಿಸುವ ಕಾವ್ಯವಲ್ಲ. ಅವರ ಜೀವನಾನುಭವದ ಅತ್ಕಂತ 
ಆಳವಾದ ಕೇಂದ್ರವೊಂದು ಸದಾ ನಿಸರ್ಗದೊಂದಿಗೆ ಸಂವಾದದಲ್ಲಿ ತೊಡಗಿರುತ್ತದೆ. 
ಒಂದು ಕಡೆ ಅದು ಅವರ ಸಮೃದ್ದವಾದ ರೂಪಕ ಸೃಷ್ಟಿಯ ಸೆಲೆಯಾಗಿ 
ಕಲಸಮಾಡಿದರೆ ಇನ್ನೊಂದು ಕಡೆಗೆ ಮನುಷ್ಯ ಜೀವನ ಹಾಗೂ ನಾಗರಿಕತೆಗಳನ್ನು 
ಬೆಲೆಗಟ್ಟಲು ಒಂದು ನೆಲೆಗಟ್ಟನ್ನು ಒದಗಿಸಿಕೊಡುತ್ತದೆ. 


ಕಣವಿಯವರ ವಿಶಿಷ್ಟವಾದ ಕಾಣ್ಣೆ "ನೆಲ- ಮುಗಿಲು'ವಿನಂಥ ಸುನೀತಗಳಲ್ಲಿ 

ಬಹಳ ಖಚಿತವಾಗಿ ವ್ಯಕ್ತವಾಗಿದೆ. 

ಕಣ ಕಣದ ಗತಿ - ಮತಿಯ ಗುರುತಿಸು, ಆದರೀಗಲೆ ಅದರ 

ಇತಿವೃತ್ತವನು ಬರೆಯದಿರು, ನೀನಾಗಿ ಕೊರೆಯದಿರು 

ದಾರಿಯನು, ಬಯಲ ಬಿಡುಗಡೆ ನುಂಗಿ ನೀರು ಹಿಡಿಯಲಿ. 

ಎಶ್ವವೆಲ್ಲವು ತೆರೆದ ಬಾಗಿಲೆ... ............ ಹರಗು 

ಒಳಹೂರಗು ಸಿದ್ಧವಿರು. ಹೊಸ ನೀರು ನಿಬ್ಬರಗು. 

ಬೇಂದ್ರೆಯವರ ಹಾಗೆ ಕಣವಿಯವರು ಕೂಡ ನಿಸರ್ಗದಲ್ಲೇ ಮನುಷ್ಯ 

ಲೋಕವನ್ನು ಪೊರೆಯಬಲ್ಲ ಎಲ್ಲಾ ಮೌಲ್ಯಗಳ ಒಡಲನ್ನು ಕಾಣುತ್ತಾರೆ. ಅದಕ್ಕೆ 
ಮಿಡಿಯುವ ಅಂತಃಕರಣವಿದ್ದರೆ ಸಾಕು. ಬೇಂದ್ರೆಯವರಿಗೆ “ಹೂತ ಹುಣಸೀ 
ಮರ”ವೇ ಸಾಕು ಎನ್ನಿಸಿದಂತೆ, ಕಣವಿಯವರಿಗೂ ಕೂಡ ಬೇಲಿ ಮೇಲಿನ ನೀಲಿ 
ಹೂಗಳು, ಧಾರವಾಡದ ಮಳ, ಖತುಮಾನಗಳು ಇವುಗಳಲ್ಲಿಯೇ ಸೃಷ್ಟಿಯ ಅದ್ಭು ತ್ರ 
ಪ್ರಪಂಚ ಗೋಚರವಾಗಬಲ್ಲದು. ನಿಸರ್ಗ ಕುರಿತ ಸುನೀತಗಳಲ್ಲಿ ಕಣವಿಯವರ 
ರೂಪಕಪ್ರತಿಭೆ ಅನನ್ಯವಾದ ಪ್ರತಿಭೆಯನ್ನು ತೋರಿಸುತ್ತದೆ. ಗ್ರಾಂಥಿಕ ನುಡಿಗಟ್ಟಿಗೂ 
ಅಲ್ಲಲ್ಲಿ ಧಾರವಾಡದ ವಿಶಿಷ್ಟ ಭಾಷಾಪ್ರಯೋಗಗಳ ಹೊಳಪನ್ನು ಕೊಡುತ್ತ. ತೀರಾ 
ಅನಿರೀಕ್ಷಿತವೆನಿಸದಿದ್ದರೂ ಹೊಸದಾಗಿ ಕಾಣುವ ರೂಪಕಗಳನ್ನು ಸಮೃದ್ಧವಾಗಿ 
ಸೃಷ್ಟಿಸುತ್ತಾ ಕಣವಿಯವರು ನಿಸರ್ಗದ ಬಗ್ಗೆ ತಮ್ಮ ಚಿರಂತನ ದಾಹವನ್ನು 
ಅಭಿವ್ಯಕ್ತಿಸುತ್ತಾರೆ. ಧಾರವಾಡದ ಆಕಾಶ, ನೆಲ, ಮೋಡ, ಶ್ರಾವಣ, ಆಷಾಢಗಳಲ್ಲವೂ 
ಕಣವಿಯವರ ಸೃಜನಶೀಲ ವಿಶ್ವದಲ್ಲಿ (೦೦6/708) ತಮ್ಮ ನೆಲೆಗಳನ್ನು ಪಡೆದಿವೆ. 
ಆದ್ದರಿಂದಲೇ ನಿಸರ್ಗ ಅವರಿಗೆ ಪರಿಚಿತ ತಾಣ. ಅದರ ಜತೆಗಿನ ಅವರ ಸಂಬಂಧದಲ್ಲಿ 
ಯಾವ ಅನಿಶ್ಚಿತತೆ ಇಲ್ಲ. ಕಣವಿಯವರ ಕೆಲವು ನಿಸರ್ಗ ಕವನಗಳು ಮನುಷ್ಯನ 
ಜಗತ್ತಿನ ತಲ್ಲಣಗಳಿ೦ದ ಅಬಾಧಿತವಾಗಿ ಕಂಡುಬ೦ದರೂ ಅವರ ಪ್ರಧಾನ ಕವನಗಳಲ್ಲಿ 
ನಿಸರ್ಗ ಮತ್ತು ನಾಗರೀಕತೆಯ ಇಕ್ಕೆಲಗಳನ್ನು ಗಮನಿಸುವ ಸಮತೋಲನದ ದೃಷ್ಟಿ 
ಇದೆ. ಖತುಸಂಹಾರವೊಂದರ ಶೈಲಿಯಲ್ಲಿ ಎಲ್ಲಾ ಮಾಸಗಳನ್ನು 
ಆಧಾರವಾಗಿಟ್ಟುಕೊ೦ಡು ಬರೆದಿರುವ ಪದ್ಯಗಳು ಒಟ್ಟು ರಚನೆಯಲ್ಲಿ ಸಂಗೀತದ 
ರಾಗಮಾಲಿಕೆಯನ್ನು ಹೋಲುತ್ತವೆ. ಯತುಮಾನಕ್ಕೆ ತಕ್ಕ ಹಾಗೆ ನಿಸರ್ಗದಲ್ಲಾಗುವ 
ಸೂಕ್ಷ್ಮ ಪರಿವರ್ತನೆಗಳನ್ನು ಅದರಿಂದುಂಟಾಗುವ ood ಗಳನ್ನು ಇಷ್ಟು ಪಭಾವ 
ಶಾಲಿಯಾಗಿ ಹಿಡಿದಿಟ್ಟಿರುವ ಕವನಗಳು ವಿರಳ. ಜೊತೆಗೆ ಈ ಸುನೀತಗಳ "ಎರಡನೇ 


xix 
(ಅಂದರೆ ಇಂಗ್ಲಿಷ್‌ ಸುನೀತದ ಪರಿಭಾಷೆಯಲ್ಲಿ 555160) ಭಾಗದಲ್ಲಿ ಮನುಷ್ಯ 


ಪ್ರಪಂಚದ ಬಗ್ಗೆ ಗಂಭೀರವಾದ ಚಿಂತನೆಯಿದೆ. “ಆಷಾಢ'ದಲ್ಲಿ ನೆರೆಹಾವಳಿ ಭಾವದಲಿ 
ಬಾಲ್ಯವನ್ನು ತುಂಬುವ ಆಕ್ರಮಣಗಳಿದ್ದರೆ “ಶ್ರಾವಣ'ದಲ್ಲಿ 


ವ್ರತ, ನಿಯಮ, ಇಷ್ಟ - ಕುಲ ಗ್ರಾಮ ದೈವತ ಪೂಜೆ 


ಮುಗಿಯಿತೆ ? ಈ ಸಮಷ್ಟಿಗೆ ಸೃಷ್ಟಿ ನೀಡಿರುವ ಕೊಡುಗೆ ? 
ಎನ್ನುವ ಪ್ರಶ್ನೆ ಇದೆ. "ಭಾದ್ರಪದ'ದಲ್ಲಿ 


ನೂರು ದುರಂತಗಳ ನೋವಿನ ನಡುವೆ ಮಂಗಲ 
ಮೂರ್ತಿ ಕಂಗೊಳಿಸಿ - ಜನಮನದ ಆವಿಷ್ಕಾರ. 


ಎನ್ನುವ ಭರವಸೆ ಇದೆ. ಆದರೆ “ಆಶ್ವಿನ'ದಲ್ಲಿ 
ಅಣ್ವಸ್ತ್ರ ಪೈಪೋಟಿ - ಸದ್ಯದ ವರ್ತಮಾನ. 


ನೆರೆ - ಹೊರೆ, ಇದ್ದದ್ದೆ ನಿತ್ಯ ಸೀಮೋಲ್ಲಂಘನ. 


ಎಲ್ಲೆಡೆಗು ಸೋಲನೊಪ್ಪದ ನರಕಾಸುರರು 


ಎನ್ನುವ ಆತಂಕವಿದೆ. ಈ ಎಲ್ಲಾ ಪದ್ಯಗಳನ್ನು ಒಟ್ಟಿಗೆ ಓದಿದರೆ ಬದುಕಿನ ವಿವಿಧ 
ಲಯಗಳ ಏರಿಳಿತದಲ್ಲಿ ಎಲ್ಲವೂ ಹದವಾಗುವ ಬಗೆಗಿರುವ ಕವಿಯ ಶ್ರದ್ಧೆ ಶ್ರೇಷ್ಠ 
ಕಲೆಗಾರಿಕೆಯ ನೇಯ್ಗೆಯೊಳಗಿಂದ ಹೊಮ್ಮಿ ಬರುತ್ತದೆ. ಛಂದಸ್ಸು ಮತ್ತು ಬಂಧದ 
ದೃಷ್ಟಿಯಿ೦ದ ಇವು ಕನ್ನಡದ ಅತ್ಯುತ್ತಮ ಸುನೀತಗಳೂ ಹೌದು. ಬೇಂದ್ರೆಯವರ 
“ಉಯ್ಯಾಲೆ'ಯ ಸುನೀತಗಳ ಸಂಕೀರ್ಣ ರೂಪಕಸೃಷ್ಟಿ, ವೈಚಾರಿಕ ರಭಸ 
ಕಣವಿಯವರ ಈ ಸುನೀತಗಳಲ್ಲಿ ಕಂಡುಬರದಿದ್ದರೂ ತಮ್ಮದೇ ರೀತಿಯ ಅನನ್ಯ 
ಪರಿಪೂರ್ಣತೆಯನ್ನು ಅವು ಸಾಧಿಸಿವೆ. 


"ಯುಗಾದಿ ೧೯೮೮' ಕಣವಿಯವರ ಚಿ೦ತನಶೀಲತೆಯ ಸಾಮಾಜಿಕ ಬದುಕಿನ 
ವಿಕೃತಿಗಳಿಗೆ ನೋವುಪಡುವ ಗ೦ಭೀರ ಸಂದನೆಯ ಉತ್ತಮ ಅಭಿವ್ಯಕ್ತಿಯಾಗಿದೆ. 


ಸ ತುತ್ತ ತುದಿಗೆ ಕುಳಿತ ಹಕ್ಕಿ ಜೊತೆ 
ದನಿಯೆತ್ತಿದರೆ ಸಾಕು, ಅರ್ಥವಾಗುವ ಭಾವ. 
ಅರ್ಥವಾಗದು ಪತ್ರಿಕೆಯ ಭಯೋತ್ಪಾದಕ 
ಭಾಷೆ. ಏರಿ ಮನುಷ್ಯ ಆಕಾಶಕ್ಕೆ ತೆಕ್ಕೆ ದ 
ಜಾರುವದೆ ನೆತ್ತರವ ಚೆಲ್ಲಿ ರಸಾತಳಕ್ಕೆ 9 
ನೆಲದಲ್ಲಿ ನಡೆಗಲಿತಾಗ ಬದುಕು ಸಮತೂಕ. 


ಗಂಗಾಧರ ಚಿತ್ತಾಲರ ಕೊನೆಯ ಪದ್ಯಗಳ ಗಂಭೀರ ಚಿಂತನಶೀಲ ಲಯದ 
ಇಂಥ ಪದ್ಯಗಳು ನಮ್ಮ ಕಾಲದ ನೋವುಗಳ ಬಗ್ಗೆ ಅಡಿ ಟಿಪ್ಪಣಿಗಲಾಗಿವ. 


XX 


ಸುನೀತದ ಬ೦ಧದಿ೦ದಾಗಿ ಎಲ್ಲಿಯೂ ಸಡಿಲವಾದ ಹೇಳಿಕೆಗಳಿವೆಯೆನ್ನುವ ಭಾವನೆ 
ಬರುವುದಿಲ್ಲ. ಸಾಂದ್ರವಾದ ಎಚ್ಚರದ ಕಲೆಗಾರಿಕೆ ಇಲ್ಲಿ ಕಂಡುಬರುತ್ತದೆ. 
“ಗುಲ್‌ಮೊಹರ್‌' ಸುನೀತಗಳು ಪರಿಪೂರ್ಣ ಸಾಧನೆಗಳಾಗಿವೆ. 


ಯಃ ದೇಶದುದ್ದಗಲಕೂ 

ಹರಿದು ತಿನ್ನುವ ಹದ್ದುಗಳ ಸದ್ದು ಮೇಲಿಂದ 
ಕೆಳತನಕ. ಉಗಮದಲ್ಲಿಯೆ ನದಿಯು ಬತ್ತಿದರೆ 
ಹರಿದ ಮಾತೆಲ್ಲಿ ? ಸಂಗಮಕಾವ ಪುರುಷಾರ್ಥ 9 


ಕಣವಿಯವರು ಬರೆದಿರುವ ಕವನಗಳ ಸಂಖ್ಯೆ ವೈವಿಧ್ಯ ಹಾಗೂ ಅದರಲ್ಲಿ 
ಸಾಂದರ್ಭಿಕ ಕವನಗಳ ಬಾಹುಳ್ಯದಿ೦ದಾಗಿ ಅವುಗಳ ಹಿ೦ದಿಟ್ಟುಕೊ೦ಡು 
ಏಕಸೂತ್ರತೆಯನ್ನು ಕೊಡುವ ಜೀವನದ ಬಗೆಗಿನ ವಿಶಿಷ್ಟ ಕಾಣ್ಮೆಯನ್ನು ನಾವು 
ಅಲಕ್ಷ್ಯ ಮಾಡುವ ಸಾಧ್ಯತೆಯಿದೆ. ನಿಜವೆಂದರೆ ಅವರ ಒಟ್ಟಾರೆ ಸೃಜನಶೀಲತೆಯ 
ಮೂಲವಿರುವುದು ಅವರ ಕಾಣ್ಣೆಯಲ್ಲಿ. ಮನುಷ್ಯನ ಬದುಕು, ನಿಸರ್ಗ, 
ಇತಿಹಾಸಬದ್ದವಾದ ನಾಗರೀಕತೆ ಇವೆಲ್ಲವುಗಳು ಸೇರಿಕೊಂಡ ಜೀವಜಾಲವೊಂದರ, 
ಎಲ್ಲ ಏಳುಬೀಳುಗಳ ನಡುವೆ ಮಂಗಳಕಾರಿಯಾಗಿರುವ ಜೀವಜಾಲವೊ೦ದರಲ್ಲರುವ 
ನಂಬಿಕೆಯೆ ಈ ಕಾಣ್ಮಯಾಗಿದೆ. ಈ ಕಾಣ್ಕೆ ಕೆಡುಕನ್ನು ಅರ್ಥಮಾಡಿಕೊಳ್ಳದೆ 
ಇರುವಂಥ ಬೋಳೆತನದ್ದಲ್ಲ. “ಪಕೃತಿ ಸ್ವಚ್ಛಂದ; ಲಯ ತಪ್ಪಿದರೆ ಹಿಂಸೆ, ಆಘಾತ”, 
ಎನ್ನುವುದು ಅರ್ಥಮಾಡಿಕೊಂಡಿರುವ ತಿಳುವಳಿಕೆ ಇಲ್ಲಿದೆ. ಆದರೆ ಅಷ್ಟೇ ಬಲವಾದ 
ಶ್ರದ್ಧೆ ಇಡೀ ಜೀವಜಾಲದಲ್ಲಿರುವ ಅಂತರ್‌ ಸಂಬಂಧಗಳ ಬಗ್ಗಯೂ ಇದೆ. 


ಈ ಮನದ ಮಧ್ಯಬಿಂದುವಿನಿಂದ ಹೊರಟ ವ - 
ರ್ತುಳ ರೇಖೆ ಜೀವಿ ಜೀವಿಯ ಸುತ್ತಿ, ಬಾನಲೆವ 
ಬೆಳಕನಾಲಿಂಗಿಸಿದೆ. (ವರ್ತುಳ) 


ಆದ್ದರಿಂದಲೇ ನದಿಗಳು ಬತ್ತಿದಾಗಲೂ ಇನ್ನೆಲ್ಲೋ ಒರತೆಯೊಂದರಲ್ಲಿ 
ನೀರು ಹುಟ್ಟುವುದೆ೦ಬ ನಂಬಿಕೆ ಇದೆ. ಈ ನಂಬಿಕೆಗೆ ನೆಲೆಗಟ್ಟಾಗಿ ಜೀವನದ 
ನಿಧಾನ ಗತಿಯ ಲಯಗಳಿಗೆ ಹೊಂದಿಕೂಂಡರೆ ಸಾಕು, ಬರಬೇಕಾದ ಹದ 
ಒಂದು ದಿನ ತಾನೇ ಬರುತ್ತದೆಯೆನ್ನುವ ನಿರೀಕ್ಷೆಯೂ ಇದೆ. ಇದರಿಂದಾಗಿಯೆ 
ಕಣವಿಯವರ ಪದ್ಯಗಳ ಹಿಂದೆ ಅಪಾರವಾದ ತಾಳ್ಮೆ ಮತ್ತು ಆಶಾಭಾವಗಳಿವೆ. 
ನನ್ನ ತಲೆಮಾರಿನವರಿಗೆ ಗುಮಾನಿ ಹುಟ್ಟಿಸುವಂಥ ನಿರುಮ್ಮಳತೆಯಿದೆ. ಅವರ 
ಪದ್ಯಗಳಲ್ಲಿ ಪದೇ ಪದೇ ಬರುವ ರೂಪಕವೆಂದರೆ 'ಜೀಕ', ಎರಡು ದಡಗಳ 
ನಡುವೆ, ದ್ವಂದ್ವಗಳ ನಡುವೆ ಮನುಷ್ಯನ ಇಬ್ಬಂದಿತನದ ನಡುವೆ ಕಣವಿಯವರಿಗೆ 
ಕೊರಕಲುಗಳು ಕಾಣುವುದಿಲ್ಲ. ಹುಮ್ಮಸಿನಿಂದ “ಜೀಕ' ಹಾಕುವ ಸಾಧ್ಯತೆಗಳು 
ಕಾಣುತ್ತವೆ. ಕಣವಿಯವರ ಶ್ರದ್ಧೆ ನನ್ನಂಥವರಿಗೆ ಕಳೆದು ಹೋದ ಜಗತ್ತಿನ 
ಬಳುವಳಿಯಾಗಿ ಕಾಣಬಹುದು. ಆದರೆ ಅಲ್ಲಿಯ ಸಮತೂಕದ, ಎಚ್ಚರದ 


೦4 
ಕಲೆಗಾರಿಕೆಯಲ್ಲಿ ಈ ಶ್ರದ್ಧೆ ಒಡಮೂಡಿ ಬ೦ದಾಗ ಅವರ ಕಾವ್ಯದ ಬಗ್ಗೆ ಕೃತಜ್ಞತೆಯ 
ಭಾವನೆ ಬರುತ್ತದೆ. 
ಕತ್ತಲೆಗು ಕಣ್ಣುಂಟು. 
ಹೊಸೆದು ಹುರಿಗೊಳ್ಳುವುದು ಜೀವ ಜೀವದ ನಂಟು. 
(ಏನಾಗಬೇಕಿಹುದೊ) 
ಮರ್ತ್ಯಕ್ಕೆ ಬೇಕು ಕಾತರದ ಪ್ರೀತಿಯ ಸ್ಪರ್ಶ 
(ಗುರಿ) 


ಈ ವಯಸಿನಲ್ಲೂ ಕಣವಿಯವರಿಗೆ ಅಧ್ಯಾತ್ಮದ ನಿರ್ಗಣ ಆಕಾಶದ ಬದಲಾಗಿ 
ಸುನೀತದ ಬಂಧ - ಸ್ಪಚ್ಛಂದಗಳೇ ಆಪ್ಪವಾಗಿರುವುದು ಕನ್ನಡ ಭಾಷೆಯ ಸೌಭಾಗ್ಯ. 


ರಾಜೇಂದ್ರ ಚೆನ್ನಿ 


204 
ಎರಡು ಮಾತು 


ಕನ್ನಡ ಸಾಹಿತ್ಯ ಪರಿಷತ್ತು ನಮ್ಮ ನಾಡಿನ ಬಹು ದೊಡ್ಡ ಪ್ರಾತಿನಿಧಿಕ 
ಸಂಸ್ಥೆ. ಇದರ ಕಾರ್ಯರಂಗ ಹಾಗೂ ಹೊಣೆಗಾರಿಕೆ ಹರಡಿಕೊಂಡು ಬಂದು 
ಇದೀಗ ನೂರು ವರುಷದ ಸಂಭ್ರಮದಲ್ಲಿದೆ. ಈ ಸಂದರ್ಭವನ್ನು ಸಾರ್ಥಕಗೊಳಿಸಿ 
ಕೊಳ್ಳಲು ಪರಿಷತ್ತು ರೂಪಿಸಿಕೊ೦ಡಿರುವ ಯೋಜನೆಗಳಲ್ಲಿ ನೂರು ಮೌಲಿಕ 
ಕೃತಿಗಳ ಪುನರ್‌ ಮುದ್ರಣವೂ ಒಂದಾಗಿದೆ. ಕನ್ನಡ ಸಾಹಿತ್ಯ ಪರಿಷತ್ತು ನನ್ನ 
“ಸುನೀತ ಸಂಪದ'ವನ್ನು ಶತಮಾನೋತ್ಸವದ ನೆನಪಿನಲ್ಲಿ ಪ್ರಕಟಿಸಲು ಆಯ್ಕೆ 
ಮಾಡಿಕೊಂಡಿರುವುದು ಸಂತೋಷದ ಸಂಗತಿ. ಇದಕ್ಕಾಗಿ ಆಯ್ಕೆ ಸಮಿತಿಗೂ 
ಪರಿಷತ್ತಿನ ಅಧ್ಯಕ್ಷರಾದ ಶ್ರೀ ಪುಂಡಲೀಕ ಹಾಲಂಬಿಯವರಿಗೂ ನನ್ನ ಹೃತ್ಪೂರ್ವಕ 
ಕೃತಜ್ಞತೆಗಳು. 


"ಸುನೀತ ಸಂಪದ'ವನ್ನು ಮೊದಲು ಪ್ರಕಟಿಸಿದ (೨೦೦೨) ಲೋಹಿಯಾ 
ಪ್ರಕಾಶನದ ಶ್ರೀ ಸಿ. ಚೆನ್ನಬಸವಣ್ಣನವರನ್ನು ಈ ಸಂದರ್ಭದಲ್ಲಿ ನೆನೆಯಬೇಕು. 
ನ೦ತರ ನಾನು ಬರೆದ ಸುಮಾರು ಐವತ್ತು ಸುನೀತಗಳನ್ನು ಈ ಆವೃತ್ತಿಯಲ್ಲಿ 
ಆಯಾ ವಿಭಾಗಗಳಲ್ಲಿ ಸೇರಿಸಲಾಗಿದೆ. ಡಾ. ಜಿ.ಎಸ್‌. ಶಿವರುದ್ರಪ್ಪನವರು ಆಗ 
ಬರೆದ ಬೆನ್ನುಡಿಯನ್ನು ಈಗ ಹೊನ್ನುಡಿಯಾಗಿ ಒಳಗೆ ಮುದಿಸಲಾಗಿದೆ. 


ನಾಡು-ನುಡಿ-ಸಂಸ್ಕೃತಿಯ ಹಿನ್ನೆಲೆಯಲ್ಲಿ ಕನ್ನಡ ಸಾಹಿತ್ಯ ಪರಿಷತ್ತು 
ಸಮಕಾಲೀನ ಸಮಸ್ಯೆಗಳಿಗೆ ಸ್ಪಂದಿಸುತ್ತ ಕನ್ನಡಿಗರ ಬದುಕಿನ ಭಾಗವಾಗಿ 
ಮುನ್ನಡೆಯುವುದೆಂದು ಆಶಿಸುತ್ತೇನೆ. 


ಧಾರವಾಡ 
೨೪-೫-೨೦೧೪ ಎ ಚೆನ್ನವೀರ ಕಣವಿ 


ಅರ್ಪಣೆ 


ನನ್ನ ಬದುಕಿನ ಭಾಗ (ಭಾಗ್ಯ) ವಾಗಿದ್ದ 
ಆತ್ಮೀಯ ಸ್ನೇಹಿತ 
ರಾಷ್ಟ್ರಕವಿ ಡಾ. ಜಿ.ಎಸ್‌. ಶಿವರುದ್ರಪ್ಪನವರಿಗೆ 
ಅರ್ಪಿತ 


ಹೊನ್ನುಡಿ 


ಇಡೀ ಆಧುನಿಕ ಕಾವ್ಯ ಸ೦ದರ್ಭದಲ್ಲಿ ಚೆನ್ನವೀರ ಕಣವಿಯವರಷ್ಟು ವಿಪುಲ 
ಸಂಖ್ಯೆಯ ಸಾನೆಟ್ಟುಗಳನ್ನು ಬರೆದ ಕವಿ ಬೇರೊಬ್ಬರಿಲ್ಲ. ಬದುಕಿನ ಅನೇಕ 
ರಸಕ್ಷಣಗಳನ್ನು ಪರಿಭಾವನೆಯ ಧ್ಯಾನಕೇ೦ದ್ರಕ್ಕೆ ತಂದುಕೊಂಡು, ಅಲ್ಲಿ ನಿಷ್ಪನ್ನವಾಗುವ 
ಭಾವಾನುಭವಗಳನ್ನು ತಕ್ಕ ಎಚ್ಚರದ ಅಭಿವ್ಯಕ್ತಿಯ ರಚನಾ ಕೌಶಲದೊಳಗೆ 
ಮೂರ್ತಿಕರಿಸಿದಂತಿರುವ ಇಲ್ಲಿನ ಸಾನೆಟ್ಟುಗಳ ಸಾವಧಾನ ಶಿಲ್ಪ ಯಾರನ್ನೂ 
ಬೆರಗುಗೊಳಿಸುತ್ತದೆ. ಚಳುವಳಿಗಳ ಮೇಲೆ ಚಳುವಳಿಗಳು ಬಂದು ಹೋದ 
ಕಳೆದ ಐದಾರು ದಶಕಗಳ ಕಾಲಮಾನದ ಉದ್ದಕ್ಕೂ ಸಾನೆಟ್ಟುಗಳನ್ನು ಬರೆಯುತ್ತ 
ಬಂದ ಕಣವಿಯವರು, ಯಾವ ಕಾರಣಕ್ಕೂ ಸಾನೆಟ್ಟಿನ ಮೂಲ ಆಕೃತಿಯನ್ನು 
ಸಡಿಲಗೊಳಿಸದೆ, ಸಮಸ್ತ ಲಕ್ಷಣ ಸಮನ್ವಿತವಾಗಿ ಅದನ್ನು ಹರಳುಗೊಳಿಸುವ 
ಕಲೆಗಾರಿಕೆಯನ್ನು ಕಾಯ್ದುಕೊಂಡು ಬಂದದ್ದು ಒಂದು ವಿಶೇಷದ ಸಂಗತಿಯಾಗಿದೆ. 


ಕಣವಿಯವರ ಈ "ಸುನೀತ ಸಂಪದ'ವನ್ನು ಓದುವುದೆಂದರೆ ಶ್ರೇಷ್ಠ ಕಲಾವಿದನ 
ಕಲಾಶಾಲೆಯೊಂದನ್ನು ಪ್ರವೇಶಿಸಿದಂತೆ ! ಭಾಷೆಯನ್ನು ಬಣ್ಣದಂತೆ ಬಳಸಿ 
ಕಣವಿಯವರ ಪ್ರತಿಭೆ ರೇಖಿಸಿರುವ ಒಂದೊಂದು ಸುನೀತ ಚಿತ್ರವೂ, 
ನಿಸರ್ಗಪರವಾದ ಅವರ ಮುಗಿಯದ ಬೆರಗನ್ನೂ ಲೋಕವಾಸ್ತವಗಳ ಬಗೆಗೆ 
ಅವರು ಸ್ಪಂದಿಸುವ ಪರಿಗಳನ್ನೂ ಗಂಭೀರವಾದ ಚಿಂತನಶೀಲತೆಯನೂ,, 
ಬಹುಸಂಖ್ಯೆಯ ವ್ಯಕ್ತಿಚಿತ್ರಗಳು ಮೂಲಮಾನದಲ್ಲಿ ಸಾಧಿಸುವ ಮಾನವೀಯ 
ಬಾಂಧವ್ಯಗಳ ವಿಸ್ತರಣೆಯನ್ನೂ ಮತ್ತು ಕನ್ನಡ ಸಂಸ್ಕೃತಿ ಹಾಗೂ ಪರಂಪರೆಯೊಂದಿಗೆ 
ಅವರು ನಡೆಯಿಸುವ ಅನುಸಂಧಾನವನ್ನೂ ಪ್ರಕಟಿಸುತ್ತದೆ. 


- ಜಿ. ಎಸ್‌. ಶಿವರುದ್ರಪ್ಪ 


ಇ ೧೧ ೧% 0 ೫ YD 


ND I SE 3ಬ 
ಸ ಓಜ. ಖೆ ಬ್ನ ಇ "ಹಸ ಚ ಬ ಯ 


ರ್ಕಿ 


ಅದ್‌ ತ 


ರ್ಕ 


ತ್‌ J [J 


ಸ 
೨೩. 
೨೪. 


ಪರಿವಿಡಿ 


೧. ವ್ಯಕ್ತಿ ವ್ಯಕ್ತಿತ್ವ 
ಅಮರ ತೇಜಃಪುಂಜಿ 
ನಮ್ಮ ಬಾಪು 

ಹುತಾತ್ಮ 
ನೆನೆವುದೊಂದಗ್ಗಳಿಕೆ 
ಮಾಯಾಕೋಲಾಹಲ 
ಕಿತ್ತೂರಿನ ಕಿಡಿಗಳು 
ಕ್ರಾಂತಿಕಲಿ 
ಬುದ್ಧೋದಯ 

ಶ್ರೀ ಕವಿರತ್ನಂ 

ಷೆಲ್ಲಿ ಕವಿಯನ್ನು ಕುರಿತು 
"ಶ್ರ'ಯವರನ್ನು ನೆನೆದು 
ಶ್ರೀ ಅರವಿಂದ ಮಹರ್ಷಿ 
ರಸ ಖಷಿ - ೧ 

ರಸ ಖಷಿ - ೨ 

ರಸ ಯಷಿ - ೩ 
ತುಂಬುದಿಂಗಳು 

ಮುದ್ದಣ - ಮನೋರಮೆ 
ಅರುವತ್ತರೈಸಿರಿ 

ಶತಾಯುಷಿ ವಿಶ್ವೇಶ್ವರಯ್ಯನವರು 
ಉತ್ತಂಗಿಯವರನ್ನು ನೆನೆದು 
ನಮಿಸು ಗೋವಿಂದಪೈ 
ದ.ಬಾ.ಕು. ಸ್ಮೃತಿ 

ರಸಿಕರಂಗ 

ಹಳಕಟ್ಟಿಯವರು 


೨೫. 
ಈ 


ಹ 


a. 
I, 
೩೦. 


೩0. 


೩೨. 


೩ರ 


ಶಲ, 


೩. 


೩೬, 


೩೭. 


ಲಿ. 


ಈ, 


ಅಲಿ. 


೪. 


೨. 


ಅಡಿ 


೪೫, 


ಅ 
ನ 


ಅಲಿ. 


ರ್ರ 


೫೦. 
೫೧. 


XXX 
ಗಡಿಯಲ್ಲಿ ಮಡಿದ ಯೋಧರು 
ಎಪ್ಪತ್ತರ ಬೇಂದ್ರೆ 
ಲಾಲಬಹಾದ್ದೂರ ಶಾಸ್ತಿ 
ತೀ.ನಂ. ಶ್ರೀಯವರ ಪಯಣ 
ದಾಸೋಹ ದೀಪ 
ಕರಿಕಿ - ಕಣಗಿಲ 
ವಿನಾಯಕರಿಗೆ ವಂದನೆ 
ಸರ್ವಜ್ಞ ಕವಿ 
ಶ್ರೀಜ. ಚ.ನಿ 
ಕನ್ನಡದ ಹೊನ್ನಪುರ 
ಪು. ತಿ. ನ. 
ಪಂಜೆಯವರನ್ನು ನೆನದು 
'ಸಿಂಪಿ' ನೊಳಗಿನ ಮುತ್ತು 
ಸ್ನೇಹ ಕಾರ್ತೀಕ 
ಗೌರೀಶರ ಗೌರವ 
ಸಿದ್ಧಗ೦ಗಾಶ್ರೀ 
ಜಯಕರ್ನಾಟಕ ತಿಲಕ 
ಕನ್ನಡ ಕುಲದೀಪಕ 
ವ್ಯಾಸಂಗ ಸಂಗಮ 
ಕುಂದಣ 
ನೇಣು ನುಡಿದದ್ದು 
ಜಯದೇವಿತಾಯಿ 
ಕಟ್ಟೀಮನಿಯವರನ್ನು ನೆನೆದು 
ಸೌಜನ್ಯದ ಗಣಿ 
ಧವಳಶ್ರೀ 
ಶಾಂತರಸ 
ಬೆಳಗಿನ ಭೆಟ್ಟಿ 
ನಮ್ಮ ತಿಮ್ಮಕ್ಕನಿಗೆ 


೫೫ 
೫೬ 


೫೩. 
೫೪. 
೫೫. 
೫೬. 
೫೭. 
೫೮. 
೫. 


೬೦. 


೬೧. 


೬೫೩. 
೬೪, 


೬೫. 


೬೬್ಲಿ 
೬೭. 
೬೮. 
೬ೀ. 
೭೦. 


೭೧. 


೭ಡಿ, 
೭೪, 


೭೫. 


ಓಸಿ 
ಹ 


೭೮. 
ರೀ. 
೮೦. 


)006 
ಡಾ. ಎಚ್‌. ಟಿ. ಸಾಸನೂರ ನೆನೆದು 
ಅಚ್ಚ ಪ್ರತಿಭೆಯ ಹುಚ್ಚು 
ಅಗಲಿದ ಲೇಖಕ ಮಿತ್ರರನ್ನು ನೆನೆದು 
“ಮಹಾಮಾರ್ಗ'ದ ಪಥಿಕ 
ಶ್ರೀ ಗುರು ತೋಂಟದಾರ್ಯ 
ಶ್ರೀ ಸಾಮಾನ್ಯರ ಸಿದ್ಧಲಿಂಗ 
ಸಿದ್ಧರಾಮ ಜಂಬಲದಿನ್ನಿ 
ಲಂಕೇಶ 
ಬರೆದು ತೀರದ ಬದುಕು 
ಸೊಡರ ಕುಡಿ ಚಿತ್ರ 
ದೇಜಗೌ ಗೌರವಾರ್ಥ 
ಅಂತರಂಗದ ರತ್ನ 
ಸ್ವಯಂಪಭೆ 
ಹಳ್ಳಿಕೇರಿ ಗುಧ್ದೆಪ್ಪ - ಸ್ಮರಣೆ 
ನಮ್ಮ ಇಬ್ರಾಹಿಂ ಸಾಹೇಬರು 
ಕನಕದಾಸರಿಗೆ 
ನಿಟ್ಟೂರು ನಮನ 
ಅಪ್ಪಣ್ಣ ಗೌಡರಿಗೆ 
ಪಾಪು ಪ್ರಸ್ಥಾನ 
ಚಂಪಾ : ದೂರವಾಣಿ 
ನಾ ಮೊಗಸಾಲೆ 
ಕವಿಮಿತ್ರ ನಿಸಾರ್‌ ಅಹಮದ್‌ 
ಜೀವನ ಕಲಾದರ್ಶಿ 
ಶಿವನ ಸೊಮ್ಮು 
ಕಣ್ಣುಚ್ಚಿಕಂಡ ಕವಿತೆ 
ಚೊಕ್ಕಾಡಿಯ ಹಕ್ಕಿಗಳು 
ಸಿದ್ದಾರೂಢ ಭಾರತಿ - ೧ 
ಸಿದ್ದಾರೂಢ ಭಾರತಿ - ೨ 


೫೭ 
೫೮ 
೫೯ 
೬೦ 
೬೧ 


೬ಡಿ 
೬೪ 
೬೫ 
೬೬ 
೬ 
೬೮ 
೬ 
೭೦ 
ek 


೭೩ 
೭೪ 
೭೫ 
೭೬ 
ಕಲ, 
೭೮ 
೭೯ 
೮೦ 
೮೧ 


RG 


(2೦೦. 


ON. 


(0೨. 


(೦a, 
(೦೪, 
NOK. 
(0೬, 


೧೦೭. 


XXXII 
ಸಿರಿಗೆರೆಯ ಹಿರಿಯ ಗುರು 
ಹೊಂದೊಡಿಗೆ 
ಕವಿಮಿತ್ರ ಜಿನದತ್ತರಿಗೆ 
ಕೃಷ್ಣ ದೇಶಪಾಂಡೆಯವರಿಗೆ 
ಸದಾನಂದ ಸಂಸ್ಕೃತಿ 
ಬಾನುತುಂಬಿದ ಚುಕ್ಕೆ 
ಅಶ್ವತ್ಥಿಗೆ ಸಸಿ 
ಏಚ್ಛೆಸ್ಕೆಯವರನ್ನು ನೆನೆದು 
ಕವಿಮಿತ್ರ ಜಿ. ಎಸ್‌.ಸಿದ್ದಲಿಂಗಯ್ಯ 
ಯಶೋದಾ - ಭಟ್ಟ ದಂಪತಿಗಳಿಗೆ 
ನೋವೆ ಹಿತವೆಂದ “ರವಿ' 
ಶಾ. ಮಂ. ಕೃಷ್ಣರಾಯರು 
ಬೆಲ್ಲದಚ್ಚಿನ ಬಾಗಿನ 
ರಾಜಮಾರ್ಗ 
ಲೋಹಿಯಾ ಕಂಡ ಚಿಗುರು 
ಎದ್ಯಾಚೇತನ 
ಬೆಳಗಾವಿಯಲ್ಲಿ ಬೆಳಗು 
ಸಮಗ್ರ ಓದಿನ ಹರಿಕಾರ 
ನೂರು ಹರಕೆ 
ನಂದಾದೀಪ ನೂರು 
ಎಮ್ಮ ಅಕಬರ ಅಲಿ 
ಜೀವ - ಭಾವ - ದೇವಕಣ 
ಹ. ನಿಸರ್ಗ ಸ್ಪಂದನ 
ಈ ಘಟಪ್ರವಾಹ 
ಹಗಲುಗನಸು 
ಉಷಾ 
ಮಾನಸ ಪೂಜೆ 
ಒಂದು ಸಂಜೆ 


OO 
೧0೦೧ 
೧೦೨ 
OA 
NOVY 
೧೦೫ 
OL 
೧೦೭ 
೧೦೯ 
OO 
OOO 
೩3 
OA 


೧೦೮. 
೧೦೯. 
OO. 


OO. 


೧೧೨. 
೧೧೩. 
OV. 


೧೧೫. 


೧೧೬. 
ಇತ್ತ -ತೆ 
೧೧೮. 
೧೧6. 
೧೨೦. 
CN 
ಟಿ, 
೧೨೩ 
೧೨೪. 
೧೨೫. 
೧೨೬. 
೧೨೭. 
೧೨೮. 
೧೨೯. 
೧೩೦. 


೧೩. 


೧೩೨. 
೧೩೩. 
೧೩೪. 


೧೩೫. 


೦೦ 
ಹೂಬೇಲಿ 
ಅಶ್ರುತಗಾನ 
ಬೇಲಿಯ ಮೇಲಿನ ನೀಲಿಯ ಹೂಗಳು 
ನೆಲ - ಮುಗಿಲು 
ಪಕ್ಷಿತಟಾಕ 
ಪ್ರತಿ ಯುಗಾದಿಯ ನಸುಕು 
ಬೆಳುವಲದ ಬಾಗಿನ 
ಖಗ್ರಾಸ ಗಹಣ 
ಆಷಾಢ 
ಶ್ರಾವಣ 
ಭಾದ್ರಪದ 
ಆಶ್ವಿನ 
ಕಾರ್ತಿಕ 
ಮಾರ್ಗಶಿರ 
ಪುಷ್ಯ 
ಮಾಘ 
ಫಾಲ್ಗುಣ 
ಹಳದಿ ಹೂ - ಚೆಂಡು 
ಕಾರ್ತೀಕದ ಮೋಡ 
ಹಕ್ಕಿಗಳು. 
ಯುಗಾದಿ : ೧೯೮೮ 
ಗುಲ್‌ ಮೊಹರ್‌ - ೧ 
ಗುಲ್‌ ಮೊಹರ್‌ - ೨ 
ಬಡವರ ಬಂಗಾರ 
ಮತ್ತೆ ನೀಲಿಯ ಹೂವು | 
ಕಾಣದ ಬೇರು 
ನಿಸರ್ಗ - ಮಾನವ 
ಯಾವ ಪುರುಷಾರ್ಥಕ್ಕೆ ೧ 


OV 
೧೧೫ 
೧೧೬ 
೧೧೭ 
೧೧೮ 
OE 
(2೨೦ 
೧೨೧ 
೧೨೨ 
೧೨೩ 
೧೨೪ 
೧೨೫ 
೧2೬ 
(RE 
೧೨೮ 
೧೨೯ 
(೧೩೦ 
೧೩೧ 
೧೩೨ 
(2೩೩ 
೧೩೪ 
೧೩೫ 
೧೩೬ 
೧೩೭ 
(2೩೮ 
೧೩೯ 
(೪೦ 
OVO 


೧೩೬. 
(2೩೭. 
(ಲ. 
೧೩೯. 
(2೪೦. 


VO. 


(453, 
೧೪೩. 
೪೪. 


೧೪೫. 


(೪೬. 
CE 
(೪೮. 
೧೪೯. 


HO. 
೧೫೧. 
()೫೨. 
೧೫೩. 
೧೫೪. 
೧೫೫. 


೧೫೫, 
೫೬. 
೧೫೭. 
೧೫೮. 
(೫೯. 


(JE 


XXXIV 
ನಿಯಮ : ಸಂಭ್ರಮ 
ಮೋಡಗಳು 
ಅತ್ತಿ ಕೊಳ್ಳದಲ್ಲಿ ಸೂರ್ಯ 
ರಹಸ್ಯ 
ಯುಮ್ರಾಂಗ್‌ ಕಣಿವೆ 
ಹಕ್ಕಿ - ಕೊರಳು 
೩ ಕೃತಿ - ಆಕೃತಿ 
ಗೋಳಗುಮ್ಮಟ 
"ಶ್ರೀ ರಾಮಾಯಣದರ್ಶನ'ವನೋದಿ 
ವಿದ್ಯಾಸೌಧ 
'ಎದ್ಯಾಸೌಧ'ದ ಗೋಪುರದಿಂದ 
ಬಿಸಮಿಲ್ಲಾರ ಶಹನಾಯಿ ವಾದನ ಕೇಳಿ 
ಗೊಮ್ಮಟೇಶ 
ಮಲ್ಲಿಕಾರ್ಜುನನ ಶಿಖರಕ್ಕೆ ಬೆಳಕಾಗಿ 
ಕುಂಜಾಲು ಕಣಿವೆ 
ಗಾಂಧಿ ಓದಿದ ಗಂಥ - ೧ 
ಗಾಂಧಿ ಓದಿದ ಗ್ರಂಥ - ೨ 
"ದಾಂಪತ್ಯ ಗೀತ'ಕ್ಕೆ 
ಹರಿವ ನೀರಿನ ಮರ್ಮ 


೪, ನಿವೇದನೆ 


ಹೋರು ಬೀಳ್ದನ್ನೆಗಂ 


ತಂಗಿಯ ಓಲೆಯನ್ನೋದಿ 
ನಾವು ನಾಲ್ವತ್ತು ಕೋಟಿ 
ಅಖಂಡ ಕರ್ನಾಟಕ 
ಪ್ರಾರ್ಥನೆ 
ಗೆಲುವೆನೆಂಬುವ ಭಾಷೆ 


()೬(). 


ಹ 
(೬. 
(೬, 


೧೬೫. 


Cee 
(EE, 


೨೦೦೧/ 


ಉರುಳುರುಳು ಕಂಬನಿಯೆ | 
ಕವಿತೆಗೆ 

ಕರ್ನಾಟಕ ಕಾಲೇಜಿನ ವಜ್ರಮಹೋತ್ಸವಕ್ಕೆ 
ವೇಷ 

ಓದುವದೆ ಇಲ್ಲವೆ ? 
ಓದುವದೆ ಇಲ್ಲವೆ - ೨ 
“ಎಮೋಚ ನೆ'ಗೆ ಬೆಳ್ಳಿ ರೇಖೆ 
೫. ಜಿಜ್ಞಾಸೆ 

ಕಿತ್ತೂರ ಕೋಟೆಯನ್ನು ಕಂಡು 
ಮಾತಂಗ ಬೆಟ್ಟದಿಂದ - ೧ 
ಮಾತಂಗ ಬೆಟ್ಟದಿಂದ - ೨ 
ಮಾತಂಗ ಬೆಟ್ಟದಿಂದ - ೩ 
ಸಾವ ಗೆದ್ದಿಹ ಬದುಕು 
ಕಾಲಾತೀತ 

ವರ್ತುಳ 

ಪ್ರಣಯ - ಪ್ರೀತಿ 

ದಾಹ 

ಉಪುನೀರು 

ದೀಪಾವಳಿ 

ಕತ್ತಲೆ - ಬೆಳಕು 

ರಾತ್ರಿ 

ಕಣ್ಣಿರುವಷ್ಟು ನೋಟ 
ಏನಾಗಬೇಕಿಹುದೊ 
ಹಂಸಕ್ಷೀರ 

ಕಾಣಿಕೆ 

ಮುಕ್ಕಿ ಮೊಗೆಯುವೆ ಕಾಲ | 
ಅಮೃತ ಶಿಲೆಯಲ್ಲ 

ಒಡಲ ನರಕದ ಭಾಂಡ 


೧೯೫ 
೧೯೬ 
೧೯೭ 
೧೯೮ 
೧೯೯ 
೨೦೦ 
೨೦೦ 
೨೦೨ 


೧೮೮. 
೧೮೯. 
೧೯೮. 
೯. 
೧೯೨. 
೧೯೩. 
() ೪, 
೧೯೫. 
೧೯೬, 
ತಿ ತ್ತೆ 
೧೯೮. 
೧೯೯. 
೨೦೦. 
IO, 
೨, 
೨೦೩. 
ಹಪ 
೨೦೫. 
೨೦೬. 
೨೦೭. 
೨೦೮. 
ZOE: 
NK NS. 
೨೧೧. 
೨೫೨, 
೨೩. 
೨೪. 
೨೫. 


ಚೈತನ್ಯ ತ್ರಿಕೂಟ 
ಗೋಪುರದ ಗಡಿಯಾರ 


ಜಿಜ್ಞಾಸೆ 
ಹಿರಿಯರ ಸಾವು 


ನಿತ್ಯ ಪಯಣ - ೧ 

ನಿತ್ಯ ಪಯಣ - ೨ 
ಶರಣ ಭಾವಕ್ಕೆ ಹೊಸ ರೆಕ್ಕೆ 
ಒಲವು 


ಪ್ರೀತಿ - ಸಂಬಂಧ 


ಒಂದು - ಹಲವು 
ಸ್ವಾತಂತ್ರ್ಯ : ೪೦ -೧ 
ಸ್ವಾತಂತ್ರ್ಯ ೪೦ - ೨ 
ಸ್ವಾತಂತ್ರ್ಯ : ೪೦ - ೩ 
ಅರುವತ್ತರಾಚೆ - ೧ 
ಅರುವತ್ತರಾಚೆ - ೨ 
ಮೂರ್ತಿಪೂಜೆ 

ಗ್ರಂಥ ನಿವೇದನೆ 


ನನ್ನವೇ ನಾಲ್ಕು ಶಬ್ದ 

ಭಾವ - ಚಿತ್ರ - ಬದುಕು - ೧ 
ಭಾವ - ಚಿತ್ರ - ಬದುಕು - ೨ 
ಮೂರಾಬಟ್ಟೆ 

ದ್‌್‌ 

ಅವಸ್ಥಿ 

ಸೌಂದರ್ಯ ಸರ್ಧೆ 
ದಂತಪಂಕ್ತಿಯ ನಡುವೆ 


೨.೫೬. 
೨೧೦೭. 
೨೧೮. 
೨೧೯. 

೨೦. 
Ll ಫ 
kb 
೨೨೩. 
ಹ 
೨೨೫. 
ಆ 
ಕ 
೨೨೮. 
೨೨೯. 
೨೩೦. 


೨೩೧. 


೨೩೨. 
೨೩೩. 
೨೩೪. 


೨೩೫. 


೨೩೬ 
೨೩೭. 
೨೩೮. 


XVII 
ಜೀವನ - ನಾಟಕ 
ಮುಗಿಯದ ಹಾಡು 
ಕವಿಯ ಧನ್ಯತೆ 
ಈ ಕ್ಷಣದ ಸುತ್ತು 
ನಗರ 
ಯಾವುದಕ್ಕೂ ಒಂದು ಮಿತಿಯುಂಟು 
ಬೇರೊಂದು “ಕಲ್ಕಾಣ' 
ಅದಕ್ಕದೇ ಮುನ್ನುಡಿ 
ಸ್ವಗತ 
ಹ೦ಗರಹಳ್ಳಿ 
ತಕ್ಕಡಿ 
ದೂರಾನ್ವಯ 
ಗುರಿ 
ನೀವೇ ಪ್ರಮಾಣು - ೧ 
ನೀವೇ ಪ್ರಮಾಣು - ೨ 
ಅನಿಸುವುದು ಒಮ್ಮೊಮ್ಮೆ 
ಭಯೋತ್ಪಾದಕ 
ಜೀವನ - ಕವಿತೆ -೧ 
ಜೀವನ - ಕವಿತೆ - ೨ 
ದೂರದ ನೋಟ 
ತಿಳಿ 
ಪ್ರಶ್ನೋತ್ತರ 
“ತಾರಣ' (ಸಂವತ್ತರ) 


೨೩೧) 
೨೩೨ 
೨೩೩ 
೨೩೪ 
೨೩೫ 
೨೩೬ 
೨೩೭ 
೨೩೮ 
೨೩೯ 


೨೪೧ 
೨೪೨ 
೨೪೩ 


೨೪೫ 
೨೪೬ 
೨೪೭ 
೨೪೮ 
೨೪೯ 
೨೫೦ 
೨೫) 
೨೫೨ 
೨೫೩ 


91 


ಶತಮಾನೋತ್ಸವ ವರ್ಷ : ೨೦೧೪-೨೦೧೫ 


ಕನ್ನಡ ಸಾಹಿತ್ಯ ಪರಿಷತ್ತಿನ ನೂರರ ಸಂಭಮಕ್ಕೆ 
ಕಿರೀಟಪ್ರಾಯವಾದ ಯೋಜನೆ ಕನ್ನಡದ ನೂರು 
ಮೌಲಿಕ ಗಂಥಗಳ ಮರುಮುದ್ರಣ. ಡೆ ಪುಸ್ತಕಗಳ 
ಆಯ್ಕೆಯಲ್ಲಿ ಕನ್ನಡ ಸಾಹಿತ್ಯದ ವಿವಿಧ ಘಟಗಳು. 
ಚಳುವಳಿಗಳು ಹಾಗೂ ವಿವಿಧ ಸಾಹಿತ್ಯಿಕ 
ಸಂವೇದನೆಗಳನ್ನು ಗಮನದಲ್ಲಿರಿಸಿಕೊಳ್ಳಲಾಗಿದೆ. 
ಸಾಹಿತ್ಯದ ಎಲ್ಲ ಪ್ರಕಾರಗಳಿಗೂ ಪ್ರಾತಿನಿಧ್ಯವಿರುವಂತ 
ಸಹ ನೋಡಿಕೊಳ್ಳಲಾಗಿದೆ. ಪ್ರತಿಭೆ, ಪ್ರಾದೇಶಿಕತೆ 
ಹಾಗೂ ಸಾಮಾಜಿಕ ನ್ಯಾಯಗಳನ್ನು. 
ಪರಿಗಣಿಸಲಾಗಿದೆ. ಈ ಅಮೂಲ್ಯ ಕನ್ನಡ 
ಕೃತಿಗಳನ್ನು ಓದುಗರು ಪ್ರೀತಿ ಅಭಿಮಾನಗಳಿಂದ 
ಬರಮಾಡಿಕೊಳ್ಳುವರೆ೦ದು ನಂಬಿದ್ದೇನೆ. 


ಪುಂಡಲೀಕ ಹಾಲಂಬಿ 
ಅಧ್ಯಕ್ಷರು, ಕನ್ನಡ ಸಾಹಿತ್ಯ ಪರಿಷತ್ತು 

